

21 верасня 1996 г.
субота, № 232
(23035)



ЗВЯЗДА

ВАКОЛ ЧУТАК

ЗНОЎ НАС ПАЛОХАЮЦЬ ЯДЗЕРНЫМ АПАКАЛІПСІСАМ...

У апошнія дні і тыдні зноў распаўсюдзіліся недакладныя «весткі» аб тым, што ўсім нам сур'ёзна пагражаюць тыя ж Чарнобыльская і Ігналінская АЭС. Па тлумачэнні мы звярнуліся да спецыялістаў аддзела аналізу экстрэмальных высокага забруджвання Рэспубліканскага цэнтра радыяцыйнага кантролю і маніторынгу прыроднага асяроддзя.

Яшчэ 27 жніўня было атрымана паведамленне, што на Ігналінскай АЭС спынены ядзерны рэактар. Прычына — свішч на кантуры калектара прымусовай цыркуляцыі. Гэта значыць, што была парушана сістэма парабезбеспячэння. Усё было ў цэлым хутка ліквідавана, тым не менш, 10 верасня ў 6.20 раніцы першы энергаблок АЭС быў пастаўлены на планавы рамонт. Восі ўсе «жахі».

Калі б што-небудзь сур'ёзнае адбылося там у апошнія дні, то новая сістэма кантролю радыяцыйнай абстаноўкі вакол Ігналінскай АЭС пад назвай «Гамма-1», якая нядаўна пачала дзейнічаць у Беларусі, адразу перадала б у Мінск інфармацыю аб павышэнні радыяцыйнага фону. Аднак у гэтым плане на сённяшні дзень усё нармальна.

Яшчэ адно «страшнае паведамленне» было днямі перададзена па маскоўскім НТБ аб буйных непаладках на Чарнобыльскай АЭС. А што на самай справе?

Размова ідзе ўсё аб тых жа праблемах з утрыманнем рэактара 4-га блока — саркафагам. Але ж гэтыя пытанні даўно ні для кога не сакрэт, аб іх ведаюць ва ўсім свеце.

Пра што гавораць канкрэтныя даныя апошніх дзён? Менавіта пра тое, што беларускія пасты радыяцыйнага кантролю ў Гомельскай вобласці ніякага павелічэння радыяцыйнага фону не зафіксавалі. Мінскія спецыялісты звязаліся з органамі Грамадзянскай абароны Украіны. Аператыўны дзяжурны гэтай службы праінфармаваў: ніякіх трывожных паведамленняў з Чарнобыльскай АЭС з гэтай нагоды не было.

Валерый ЧАРНЯЎСКІ.

Гарачая вада з'явіцца да 1 кастрычніка.

З ацяпленнем прыйдзеца пачакаць

Як паведамілі «Звяздзе» ў Міністэрстве жыллёва-камунальнай гаспадаркі, не пазней як 1 кастрычніка ва ўсіх рэгіёнах Беларусі з'явіцца гарачая вада.

Што да ацяплення, тут перспектыва больш аддаленая: яно будзе ўключана па рашэнню мясцовых выканкомаў у выпадку, калі на працягу пяці сутак запар сярэднясутачная тэмпература паветра не будзе перавышаць 8°C. Гаворка, такім чынам, хутчэй за ўсё ідзе толькі аб другой палове кастрычніка-пачатку лістапада.

Між тым, канчатковага рашэння аб тэмпературным рэжыме ў ацяпляльным сезоне 1996/1997 гг. пакуль не прынята, але не выключана, што з-за дэфіцыту паліўных рэсурсаў сёлета ў параўнанні з мінулым годам ён будзе крыху зменшаны. Дырэцы, варта нагадаць, што летась тэмпература ў кватэрах жылых дамоў не павінна была апускацца ніжэй за 18°C, а тэмпература ў школах, бальніцах і дзіцячых садках — ніжэй за 20°C.

Сяргей ГРЫБ.

АМАЛЬ ТРЭЦЬ ПРАДУКЦЫІ БЕЛАРУСКОЙ ПРАМЫСЛОВАСЦІ ВЫРАБЛЯЕЦА НА НЕДЗЯРЖАЎНЫХ ПРАДПРЫЕМСТВАХ

У студзені-жніўні 1996 года на долю прадпрыемстваў дзяржаўнай формы ўласнасці, якія ёсць у Беларусі, прыпадала 68,3 працэнта агульнага аб'ёму вытворчасці прамысловай прадукцыі, на долю ж недзяржаўных — 31,7 працэнта. Такім чынам, за ліпень-жнівень доля прадпрыемстваў недзяржаўных формаў уласнасці ў агульным аб'ёме прамысловай вытворчасці павялічылася на 2,2 працэнта. Аб'ём вытворчасці ў супастаўных цэнах да ўзроўню адпаведнага перыяду мінулага года на дзяржаўных прадпрыемствах склаў 102,1 працэнта, на недзяржаўных — 104,1. Паводле даных за першую палову 1996 года, прадастаўленых БелаПАН у Міністэрстве статыстыкі і аналізу рэспублікі, з 1032 тысяч чалавек, занятых у беларускай прамысловасці, 684 тысячы працавалі на прадпрыемствах дзяржаўнай формы ўласнасці.

Сяргей ЛІТВІН, Ірына САЗАНОВІЧ, БелаПАН.



А што вы робіце ў суботу вечарам?..

Фота Сяргея ХАЛАДЗІЛІНА.

ПАРЛАМЕНЦКІ ДЗЁНІК

ПЕРШЫ КРОК ДА ЗМЯНШЭННЯ ПАЛІТЫЧНАЙ НАПРУЖАНАСЦІ

На ўчарашнім пленарным пасяджэнні Вярхоўнага Савета нарэшце быў прыняты дакумент, размова пра які вядзецца ў парламенце ўжо не адзін дзень. Ён заклікае разрадацца напружаную палітычную сітуацыю ў краіне, якая ўтварылася на аснове розных падыходаў дзвюх галін улады да прапанаванага рэферэндуму па праекту новай рэдакцыі Канстытуцыі.

Гэты зварот, які першапачаткова на разгляд дэпутатаў прапанаваў фракцыя камуністаў і аграрыяў, быў падтрыманы астатнімі дэпутацкімі аб'яднаннямі, за выключэннем фракцыі «Згода». Дэпутаты, якія падтрымліваюць у Вярхоўным Савеце інтарэсы Прэзідэнта, прапанаваў свой праект звароту, які кардынальна адрозніваўся ад першага. Аднак іх ініцыятыва не была падтрымана большасцю. Такім чынам, дакумент утрымлівае тры пункты, згодна з якімі, па-першае, Прэзідэнту Аляксандру Лукашэнку прапаноўваецца адклікаць праект змяненняў і дапаўненняў у Канстытуцыю, якія выносяцца на ўсенароднае абмеркаванне: па-другое, дэпутаты, якія вынеслі альтэрнатыўны праект, адклікаць сваю прапанову: па-трэцяе, стварыць пагадзальную камісію з саставу прадстаўнікоў абодвух бакоў для абмеркавання змяненняў і дапаўненняў у Канстытуцыю. Мяркуецца, што на рэферэндум будучы вынесены толькі тыя папраўкі, адносна якіх члены камісіі не знойдуць кансенсусу.

Праўда, учора дэпутаты прыйшлі да высновы аб неабходнасці паправіць першы пункт з мэтай яго змянення, паколькі ў ім утрымліваецца зварот да Прэзідэнта, і выклалі яго ў рэдакцыі: «прапанаваць разгледзець магчымасць адклікання». Прыкільнікам такой папраўкі сталі дэпутаты Лазавік, Лябедзька, Калыжкін. На гэтым тэма рэферэндуму была часова закрыта. Хіба толькі сп. Ганчар паведаміў, што міністру

фінансаў, які нядаўна трымаў справаздачу ў парламенце з-за адсутнасці фінансавання патрэб Цэнтрвыбаркома, афіцыйна вынесена папярэджанне. Старшыня Цэнтральнай камісіі па выбарах і правядзенню рэферэндумаў таксама сказаў, што атрымаў ліст кіраўніка Адміністрацыі Прэзідэнта Міхаіла Мясніковіча, які адрасаваны прэзідэнцкай «вертыкалі». У ім, у прыватнасці, утрымліваецца загад аб правядзенні падрыхтоўчых мерапрыемстваў да адначасовага правядзення выбараў у мясцовыя Саветы, дэпутатаў у Вярхоўны Савет і рэферэндуму «ў межах заканадаўства». Гэта сведчыць аб тым, што разам з Вярхоўным Саведам крок да згоды і вяртання ў рэчышча законнасці зрабіла і выканаўчая ўлада.

Пасля дэпутаты перайшлі непасрэдна да заканадаўчай дзейнасці: на абмеркаванне быў вынесены законапраект «Аб унясенні змяненняў і дапаўненняў у Закон «Аб Нацыянальным банку Рэспублікі Беларусь». Як зазначыў першы намеснік старшыні Нацбанка Мікалай Корбут, неабходнасць ўнясення паправак выклікана пастаяннымі змяненнямі ў банкаўскай дзейнасці, таму некаторыя артыкулы закона ўжо не адпавядаюць сённяшняй сітуацыі, не стасуюцца з іншымі заканадаўчымі актамі, якія рэгулююць фінансавую сферу.

Акрамя таго, быў зменены графік работы дэпутатаў, паколькі той, на якім працаваў парламент на бягучым тыдні, падвергся моцнай крытыцы з боку саміх парламентарыяў. Такім чынам, пачынаючы з 24 верасня і да 1 лістапада будучы праводзіцца толькі ранішняе і дзённае пленарныя пасяджэнні, астатні ж час прызначаны для работы ў камісіях і фракцыях. Дарэчы, кожны панядзелак, а таксама першы тыдзень кастрычніка дэпутаты правядуць у сваіх выбарчых акругах.

Юрась ЛЯШКЕВІЧ.

ПРЭЗІДЭНТ ПАПРАСІЎ ПЕНСІЯНЕРКУ НЕ ПЕРАЛІЧВАЦЬ СРОДКІ НА РЭФЕРЭНДУМ

«Сардэчны дзякуй Вам за словы ўдзячнасці, выказаныя ў мой адрас і ў падтрымку рэферэндуму, ініцыяванага Прэзідэнтам Рэспублікі Беларусь. Я яшчэ раз перакананы, што такія ж погляды падзяляе большасць людзей».

З гэтымі словамі кіраўнік дзяржавы Аляксандр Лукашэнка звярнуўся ў тэлеграме, накіраванай Амаліі Іванаўне Сафонавай, пенсіянерцы, жыхарцы пасёлка Шарэйкі Касцюковіцкага раёна. Гэтымі днямі яна даслала яму лісьцо з просьбай паведаміць нумар рахунку, на які хацела б пералічыць адзін мільён рублёў у Фонд падтрымкі Прэзідэнта краіны і рэферэндуму. «Што датычыць мяне, — напісала Амалія Іванаўна, — то я не жабрачка, але і капіталаў не нажыла, а Прэзідэнту свайму дапамагу».

У сваім пасланні Аляксандр Лукашэнка сказаў, што яго хвалюе яе жаданне аказаць матэрыяльную падтрымку арганізацыі і правядзенню рэферэндуму, але пералічванне сродкі няма неабходнасці. «Ёсць шмат больш заможных людзей, якія дапамогуць у фінансаванні гэтага важнага дзяржаўнага мерапрыемства», — адказаў Прэзідэнт краіны пенсіянерцы Амаліі Іванаўне Сафонавай.

БЕЛТА.

У ПАРЛАМЕНЦЕ ЎШАНОЎВАЛІ ІНВАЛІДАЎ-СПАРТСМЕНАЎ

28-е месца сярод 115 краін свету. Прочым наша каманда інвалідаў у такіх спаборніцтвах удзельнічала ўпершыню.

Спартсмены, якія выступілі на сустрэчы, выказалі падзяку кіраўнікам парламента за падтрымку і ўвагу да людзей, для якіх спорт з'яўляецца моцным стымулам свайго жыццёсцвярдання, умацавання маральных пазіцый, дастойных алімпійскіх ідэалаў.

Чэмпіёны і прызёры Гульніяў, а таксама іх трэнеры былі ўзнагароджаны ганаровымі граматамі Прэзідэнта Вярхоўнага Савета Рэспублікі Беларусь.

Вячаслаў ДУТАЎ, БЕЛТА.

ПАСТАНОВА

ВЯРХОЎНАГА САВЕТА РЭСПУБЛІКІ БЕЛАРУСЬ

Аб звароце Вярхоўнага Савета Рэспублікі Беларусь да Прэзідэнта Рэспублікі Беларусь і дэпутатаў Вярхоўнага Савета Рэспублікі Беларусь, якія ініцыявалі разгляд на рэспубліканскім рэферэндуме змяненняў і дапаўненняў у Канстытуцыю Рэспублікі Беларусь 1994 года

Вярхоўны Савет Рэспублікі Беларусь пастанаўляе:

1. Прыняць зварот Вярхоўнага Савета Рэспублікі Беларусь да Прэзідэнта Рэспублікі Беларусь і дэпутатаў Вярхоўнага Савета Рэспублікі Беларусь, якія ініцыявалі разгляд на рэспубліканскім рэферэндуме змяненняў і дапаўненняў у Канстытуцыю Рэспублікі Беларусь 1994 года.

2. Апублікаваць гэты зварот у газетах «Звязда» і «Народная газета».

Старшыня Вярхоўнага Савета Рэспублікі Беларусь С. ШАРЭЦКІ
20 верасня 1996 г., г. Мінск.
№ 603-ХІІІ

ЗВАРОТ ВЯРХОЎНАГА САВЕТА РЭСПУБЛІКІ БЕЛАРУСЬ

ДА ПРЭЗІДЭНТА РЭСПУБЛІКІ БЕЛАРУСЬ
І ДЭПУТАТАЎ ВЯРХОЎНАГА САВЕТА
РЭСПУБЛІКІ БЕЛАРУСЬ,
ЯКІЯ ІНІЦЫЯВАЛІ РАЗГЛЯД
НА РЭСПУБЛІКАНСКІМ РЕФЕРЕНДУМЕ
ЗМЯНЕННЯЎ І ДАПАЎНЕННЯЎ
У КАНСТЫТУЦЫЮ РЭСПУБЛІКІ
БЕЛАРУСЬ 1994 ГОДА

Вярхоўны Савет Рэспублікі Беларусь, усведамляючы адказнасць за цяперашняе і будучае Беларусі, імкнучыся забяспечыць грамадзянскую згоду, непарушныя асновы народаўладдзя і прававой дзяржавы, звартаецца да Прэзідэнта Рэспублікі Беларусь і дэпутатаў Вярхоўнага Савета Рэспублікі Беларусь, якія ініцыявалі разгляд на рэспубліканскім рэферэндуме змяненняў і дапаўненняў у Канстытуцыю Рэспублікі Беларусь 1994 года, з прапановамі:

1. Разгледзець магчымасць адклікання сваіх ініцыятыв па вынесенні на рэспубліканскі рэферэндум змяненняў і дапаўненняў у Канстытуцыю Рэспублікі Беларусь 1994 года.

2. Стварыць пасля адклікання прапаноў аб змяненнях і дапаўненнях у Канстытуцыю Рэспублікі Беларусь 1994 года Прэзідэнтам Рэспублікі Беларусь і Вярхоўным Саветам Рэспублікі Беларусь пагадзальную Канстытуцыйную камісію на парытэтных пачатках, якая выпрацоўвае, абгуляе і ўносіць прапановы аб змяненнях і дапаўненнях у Канстытуцыю Рэспублікі Беларусь 1994 года.

3. Тэкст, складзены пагадзальнай Канстытуцыйнай камісіяй, узгадняецца з Прэзідэнтам Рэспублікі Беларусь і Вярхоўным Саветам Рэспублікі Беларусь і выносіцца на ўсенароднае абмеркаванне.

Змяненні і дапаўненні ў Канстытуцыю з улікам заўваг і прапаноў, паступіўшых у пагадзальную Канстытуцыйную камісію пасля ўсенароднага абмеркавання, разглядаюцца і прымаюцца Вярхоўным Саветам Рэспублікі Беларусь, а змяненні і дапаўненні, па якіх не будзе дасягнута згода бакоў, выносяцца на рэспубліканскі рэферэндум.

Вярхоўны Савет Рэспублікі Беларусь заяўляе, што пры дасягненні згоды бакоў па пунктах 1—3 гэтага Звароту перагледзіць Пастанову Вярхоўнага Савета Рэспублікі Беларусь ад 6 верасня 1996 года «Аб правядзенні рэспубліканскага рэферэндуму ў Рэспубліцы Беларусь і мерах па яго забеспячэнню».

Вярхоўны Савет Рэспублікі Беларусь
20 верасня 1996 года.

У К А З ПРЭЗІДЭНТА РЭСПУБЛІКІ БЕЛАРУСЬ № 373

Аб зацвярджэнні Палажэння аб Нацыянальным архіўным фондзе Рэспублікі Беларусь, а таксама сеткі дзяржаўных архіўных устаноў Рэспублікі Беларусь

У мэтах удасканалення архіўнай справы, кіравання Нацыянальным архіўным фондам Рэспублікі Беларусь, умацнення ўзаемадзеяння дзяржаўных органаў па забеспячэнню фарміравання, захавання і выкарыстання архіўных фондаў і дакументаў пастанаўляю:

1. Зацвердзіць Палажэнне аб Нацыянальным архіўным фондзе Рэспублікі Беларусь і сетку дзяржаўных архіўных устаноў Рэспублікі Беларусь.

2. Устаноўчы, што рэспубліканскія дзяржаўныя архіўныя ўстановы фінансуюцца за кошт сродкаў рэспубліканскага бюджэту, абласных і занальных — за кошт сродкаў мясцовых бюджэтаў абласцей.

Прэзідэнт Рэспублікі Беларусь А. ЛУКАШЭНКА.
20 верасня 1996 г., г. Мінск.

АЛЯКСАНДР ЛУКАШЭНКА ПАВІНШАВАЎ ЮРЫЯ ЛУЖКОВА З ЮБІЛЕЕМ

Прэзідэнт Беларусі Аляксандр Лукашэнка накіраваў віншавальнае пісьмо мэру Масквы Юрыю Лужкову ў сувязі з 60-годдзем з дня яго нараджэння. «Мяне вельмі радуе, — гаворыцца ў пасланні, — што ў гэты няпросты перыяд урад Масквы, з якой у Беларусі склаліся традыцыйныя дружэлюбныя сувязі, мае мудрага і аўтарытэтнага кіраўніка, сапраўднага прыхільніка збліжэння нашых брацкіх народаў».

Кіраўнік нашай дзяржавы даў у пісьме высокую ацэнку ўкладу Юрыя Лужкова ў развіццё беларуска-расійскіх адносін, актывізацыю супрацоўніцтва прадпрыемстваў і ўстаноў цудоўнага горада Масквы з беларускімі партнёрамі. Аляксандр Лукашэнка пажадаў яму далейшых поспехаў у дзейнасці на пасадзе кіраўніка ўрада расійскай сталіцы, моцнага здароўя, шчасця, дабрабыту яму і яго блізкім.

БЕЛТА.

У КАЗ ПРЭЗІДЭНТА РЭСПУБЛІКІ БЕЛАРУСЬ № 372 АБ УСТАНАЎЛЕННІ СВЯТА — ДНЯ МЫТНІКА

Устанавіць у Рэспубліцы Беларусь свята — Дзень мытніка, які не з'яўляецца выхадным днём, і штогод адзначаць яго 20 верасня.

Прэзідэнт Рэспублікі Беларусь А. ЛУКАШЭНКА.
20 верасня 1996 г., г. Мінск.

ВАЕННЫЯ ВЕДАМСТВЫ БЕЛАРУСІ І КІТАЯ ПАДПІШУЦЬ ДВУХБАКОВАЕ ПАГАДНЕННЕ

Распачаўся візіт дэлегацыі Міністэрства абароны Беларусі ў Кітайскую Народную Рэспубліку. Як стала вядома карэспандэнту «Звязды», дэлегацыя беларускага ваеннага ведамства на чале з міністрам абароны генерал-лейтэнантам Леанідам Малышэвым у чацвер вечарам павядаўся ў Пекін. У прэс-службе Міністэрства абароны паведамілі, што падчас візіту дэлегацыя наведвае вайсковыя часці і ваенныя навуковыя ўстановы КНР, пройдзе перамовы паміж міністрамі абароны дзвюх краін, і ў завяршэнне павінна быць падпісана пагадненне аб двухбаковым супрацоўніцтве.

Сяргей ПРОТАС.

І. ЦІЦЯНКОЎ І Л. СІНІЦЫН НА ДЫПЛАМАТЫЧНУЮ СЛУЖБУ ПАКУЛЬ НЕ ПЕРАХОДЗЯЦЬ

Адбыўся чарговы брыфінг для беларускіх і замежных журналістаў у МЗС краіны. Яго правёў міністр Уладзімір СЯНЬКО.

Ён засяродзіў увагу прысутных на выніках знешнепалітычнай дзейнасці Беларусі за апошні час, расказаў аб чаканых кантактах і перагаворах. У гэтым кантэксце міністр як важную падзею на першы план паставіў наведванне з рабочым візітам прэм'ер-міністра Міхаіла Чыгіром Масквы, дзе ён меў даволі працяглы гутарку з прэм'ерам Віктарам Чарнамырдыным. Гаворка ішла аб стварэнні механізмаў разліку. Бо, як вядома, няўхільна расце наша запасычанасць за расійскую нафту і газ.

А ў бліжэйшую суботу Міхаіл Чыгір правядзе сустрэчу ў Гродне са сваім польскім калегам. Абодва прэм'еры спачатку адкрыюць невялікую беларускую школу ў Беластоцкім ваяводства, потым, пасля перагавораў, польскую школу ў Гродне. Таксама яны наведваюць пераходы на граніцах, пазнаёмяцца з іх праблемамі.

Сярод важных маючых адбыцца знешнепалітычных акцый Уладзімір Сянько назваў удзел беларускай дэлегацыі ў 51-й чарговай сесіі Генеральнай Асамблеі ААН, якая ўжо пачала

сваю работу 17 верасня. Наша дэлегацыя падключыцца да яе 24 верасня. Гэты дзень, па словах міністра, абяцае быць цікавым — у Нью-Йорку будзе адкрыты для падпісання Дагавор аб забароне ядзерных выпрабаванняў.

Уладзімір Сянько з задавальненнем паведаміў, што пастаянны прадстаўнік Беларусі пры ААН Аляксандр Сычоў выбраны старшынёй Першага камітэта — вельмі важнага падраздзялення ў сістэме ААН, якое займаецца праблемамі разабраення. Выбранне Сычова сведчыць аб росце аўтарытэту беларускай дыпламатыі.

Дэлегацыю ў Нью-Йорку чакае напружаная праца. Ужо заплаваныя сустрэчы і перагаворы Уладзіміра Сянько з кіраўнікамі знешнепалітычных ведамстваў больш 15 краін — Расіі, ЗША, Кітая, Індыі і інш.

Міністр таксама расказаў аб выніках свайго афіцыйнага візіту ў Грэцыю. Ён, на думку міністра, стаў добрым крокам у плане развіцця беларуска-грэчаскіх адносін. У Афінах наша дэлегацыя перадала шэраг праектаў пагадненняў, якія датычацца эканамічных стасункаў. Яны былі ўспрыняты з вялікай цікавасцю. Аб жаданні Грэцыі з намі сябраваць і супрацоўнічаць сведчыць той факт, што ў бліжэйшы час у Мінску адкрыець

ца пасольства гэтай краіны.

На пытанне прадстаўніка «Звязды» аб тым, як успрымаюць і рэагуюць у свеце на абстрактнае палітычнае барацьбы ў Беларусі вакол рэферэндуму, Уладзімір Сянько адзначыў, што палітычная барацьба прыцягвае ўвагу міжнароднага супольніцтва. Усе зацікаўлены, каб сітуацыя ў Беларусі развівалася нармальна, шляхам дэмакратычным, як у цывілізаваным грамадстве.

Афіцыйных выказванняў на гэту тэму не было і не можа быць, бо рэферэндум — самы дэмакратычны спосаб вырашэння пытанняў, які не выклікае сумненняў. Але абстрактнае процістаянне галін улады выклікае пэўную заклапочанасць у свеце, адзначаў міністр.

Сярод адказаў міністра ўсвагульваю цікавасць выклікала яго рэакцыя на пытанне аб верагодным пераходзе двух папелінікаў Прэзідэнта Аляксандра Лукашэнка — Івана Ціцянка і Леаніда Сініцына на дыпламатычную службу. Уладзімір Сянько выказаў здзіўленне падобнымі чуткамі. Ён прызнаўся, што пакуль ён не меў нават неафіцыйных звестак ці нейкіх крокаў і сігналаў у яго напрамку, якія б пацвярджалі інфармацыю аб новым папаяўненні дыпкорпуса за кошт Ціцянка і Сініцына.

Леанід ЛАХМАНЕНКА.

У «БЕЛВЕСТА» З'ЯВІЛАСЯ МАГІЛЁўСКАЯ ПРАПІСКА

Днямі ў Магілёве адкрыўся фірменны магазін сумеснага беларуска-германскага прадпрыемства «Белвест». А гэта значыць, што магілёўчане, госці горада і жыхары вобласці змогуць там набыць модны і дыхтоўны абутак па адносна невысокай цане.

На рахунку СП, якое, як вядома, базіруецца ў Віцебску, гэта ўжо дзевяты фірменны магазін. І ўсе яны, па словах генеральнага дырэктара СП «Белвест» Ларысы Кузняцовай, карыстаюцца ў пакупнікоў вялікай папулярнасцю. Прычын тут шмат. Гэта заўсёды багаты выбар прадукцыі, сучасны еўрапейскі дызайн магазіна, мінімальнае нацэнка на тавар і, безумоўна, высокая культура абслугоўвання.

Ларыса Ільінічна падкрэсліла, што «Белвест» і ў далейшым будзе арганізоўваць фірменны гандаль, які выгадны як пакупнікам, так і прадпрыемству, паколькі грошы за рэалізаваную прадукцыю імгненна трапляюць на рахунак беларуска-германскага СП і працуюць па-новаму.

Ну, а аб тым, што абутак віцебскіх майстроў не будзе залежаць на



гандлёвых паліцах, гаворыць нават той факт, што ў дзень адкрыцця магазіна ў Магілёве жадаючых купіць абноўку сабралася столькі, што не хапіла светлага дня, каб абслужыць

кожнага: народ жадае абувацца ў «Белвесе».

Уладзімір ЗДАНОВІЧ.
Фота Мікалая АМЕЛЬЧАНКІ.

ЛЁС ПРАДПРЫЕМСТВА ВІРАШЫЦА ПАСЛЯ СУСТРЭЧЫ З ЗАМЕЖНЫМІ ПАРТНЁРАМІ

Рэцыйкі суднабудавнікі звязваюць апошнія надзеі па нармалізацыі работы прадпрыемства з сустрэчай яго дырэктара з галандскімі партнёрамі.

Складаная сітуацыя на Рэцыйскім суднабудавніцка-суднарамонтным заводзе ўзнікла з пачатку 1995 года. З моманту стабілізацыі курса долара прадпрыемства з прыбыткавага ператварылася ў стратнае. Галандскія партнёры доўгі час не рашаліся размясціць свой заказ на выкананне велікага судна. Першы заказ быў выкананы ў лютым мінулага года, другі — у жніўні бягучага. Як паведаміў дырэктар завода Віктар Кавалёў, прэтэнзіі да якасці ў прадстаўнікоў галандскай фірмы няма. Тым не менш, замежныя партнёры баяцца інвеставаць нашу вытворчасць. Разлічваюць на крытэрыі айчынных банкаў не прыходзіцца — пад вялізныя працэнты прадпрыемства іх узяць не можа, а пад змяншэння фінансавыя ўстановы не даюць. У выніку завод у чарговы раз не дзейнічае ўжо больш месяца, адпаведна каля трохсот карабёлаў знаходзяцца ў вымушаным неаплацітым водпуску, даўгі прадпрыемства па крэдытах растуць. Пасля пазездкі ў Галандыю будзе вырашацца пытанне, быць ці не быць заводу.

Жанна КАТЛЯРОВА.

ЗАПІСАЛАСЯ ЖАНЧЫНА ў РЕКЕЦІРЫ

Некалькі дзён наводзіла страх невядаюча на загадчыцу аднаго з магазінаў Добруша: маляў «гані» дзвесце «баксаў», інакш...

Тая прасілася: за што, у самой грошай не хапае. Аднак невядаючая пагражала страшнымі тэрарыстычнымі дзеяннямі. І тады загадчыца магазіна пайшла ў міліцыю з заявай.

ТАКІЯ ЗЛЫЯ ПЕНСІЯНЕРЫ

У горадзе Рэчыца два з іх, нягледзячы на свой паванжаны ўзрост (кожаму ледзь не па сямдзесяці гадоў), так люта ненавідзелі адзін аднаго, што ўпарта шукалі прычыны для помсты. І вось а палове дзевятай гадзіны В. К. ехаў на сваіх «Жыгулях» па вуліцы. А яе пераходзіў яго «вогак» А. К. І тады В. К. ударыў парушальніка дарожнага руху машынай, збіўшы яго на асфальт. А каб ён яшчэ ў далейшым не псаваў яму настроі, спыніў аўто, абу-

там яе як мае быць пракансультаваў. І вось фінал.

У час перадачы грошай рэкеціра, як гавораць у падобных выпадках, «павязалі». Свае фінансавыя справы, аказваецца, хацела паграваць нідзе не працуючая саракагадовая гамлячанка.

Уладзімір ПЕРНІКАЎ.

хон сякеры праламаў гаротніку чэрап і лязом ударыў па перадплеччы. А. К. у цяжкім стане быў дастаўлены ў бальніцу.

А ў другім выпадку пенсіянер-інвалід з Гомяля не паладзіў са сваім нідзе не працуючым сынам і загнаў яму нож у жывот. А пасля гэтага, падумаўшы хвіліны тры, тым жа нажом паласнуў і сябе па брушной поласці. Абодва зараз знаходзяцца на лячэнні.

Уладзімір ПЕРНІКАЎ.

ФУТБОЛ. ЧЭМПІАНАТ БЕЛАРУСІ

«ЛАКАМАТЫЎ-96» «РАЗДУШЫЎ» «ДЫНАМА-93»

Матчам сталічнай «Атакі-Аўры» і магілёўскага «Дняпра» ўчора завяршыўся 22-і тур VI чэмпіянату Беларусі па футболе ў вышэйшай лізе. Аб яго выніку будзе паведамлена ў наступным нумары, а напярэдадні былі згуляны сем матчаў. З развязкай у адносінах, хто стане чэмпіёнам, прыйдзеца пачакаць, паколькі лідэры ідуць крок у крок і разрыў паміж імі складае толькі адно ачко. Чарговыя свае матчы яны выйгралі. Прытым мінскай дынамаўцы зрабілі гэта больш чым упэўнена, забіўшы зямлякам-тарпедаўцам пяць мячоў, якія засталіся без адказу. Мазырскай МВКЦ дабіўся перамогі над гродзенскім «Нёманам» з больш сціплым лікам — 1:0.

Наогул, 22-і тур прынёс некалькі нечаканых вынікаў. Напрыклад, наваполацкі «Нафтан-Дэвон», які дома прайграе надзвычай рэдка, уступіў «Маладзечна» з лікам 2:3, а сталічнае «Дынама-93», таксама на сваім полі, было «раздушана» віцебскім «Лакаматывам-96». Аб гэтым краса-

моўна сведчыць лік 1:5.

Вось вынікі астатніх сустрэч.
Белшына-Дынама (Бр) — 4:0
Ведрыч-Тарпеда (Мг) — 2:0
Шахцёр-Абунік — 4:0

Турнірная табліца па 22-га тура

	Г	В	Н	П	М	А
1. Дынама (Мн)	22	18	3	1	62-15	57
2. МВКЦ	22	18	2	2	50-14	56
3. Белшына	22	15	2	5	54-26	47
4. Атака-Аўра	19	12	4	3	25-17	39
5. Лакаматыў-96	22	10	8	4	34-16	38
6. Дынама-93	20	11	4	5	26-17	37
7. Нафтан-Дэвон	21	11	3	7	36-34	36
8. Маладзечна	22	9	5	8	37-27	32
9. Днепр	21	7	4	10	22-25	25
10. Дынама (Бр)	22	5	8	9	28-33	23
11. Шахцёр	22	5	4	13	17-37	19
12. Нёман	21	4	5	12	18-41	17
13. Тарпеда (Мн)	21	4	5	12	18-45	17
14. Абунік	22	3	4	15	16-36	13
15. Тарпеда (Мг)	22	3	4	15	19-55	13
16. Ведрыч	22	3	3	16	12-38	12

23-і тур пройдзе 21—24 верасня. Матчы з удзелам лідараў: «Дынама» (Мг) — «Дынама-93», «Нафтан» — МВКЦ.

XXXII ШАХМАТНАЯ АЛІМПІЯДА

МЫ ПАКУЛЬ У ДЗЕСЯТЦЫ

Ерэванская шахматная алімпіяда набірае абароты. Згуляны чацвёрты тур, які прынёс беларускім мужчынам чарговую перамогу з лікам 3:1 над камандай «Арменія-2». Выйгралі свае партыі Гельфанд, Аляксандраў і Шулман, а прайграў — Дыдышкі. Пасля гэтага мужчынская каманда набрала 11 ачкоў і займала 10-е месца. А наперадзе зборныя Кітая, Расіі, Кубы, Англіі... Учора нашымі сапернікамі былі румыны. Значна слабей выступаюць жанчыны. У папярэднім сустрэчы яны спатыкнуліся на камандзе Узбекістана, уступіўшы 0,5:2,5. Прайгралі паядынкі Зяця і Лагілава, унічыю згуляла Сарокіна.

Уладзімір ЗДАНОВІЧ.

Вінішую са святам дарагіх майму сэрцу сяброў, афіцэраў запasu Алег ТУРКОВА, Віктара ЗАВОДСКАГА, Дамітрыя ЦАПЛЯЕВА, Сяргея ШУБІНА, Сяргея САФОНАВА, Віталія ШЧЭРБУ, Пятра ДАВІДОВІЧА. Асобна дзякую падпалкоўніку медыцынскай службы Казіміру ДРОБЫШУ. Шаноўныя мае сябры, мы разам шмат чаго перажылі, дзялячы радасць і смутак, але самае галоўнае — выжылі.

Сяргей, г. Слуцк.

ПЕЛЕНТ-НАВІНЫ

У РАСІІ З'ЯВІЦЦА НОВЫ КІРАЎНІК. ЦІ НАДОЎГА?

Падрыхтаваны праекты яшчэ двух Указаў Прэзідэнта, звязаных з механізмам функцыянавання ўлады на час аперацыі Барыса Ельцына. Пра гэта паведаміла крыніца ў Крэмллі. Па яе словах, у праектах дакументаў указаны не толькі дакладны дзень месяца, але нават гадзіна і хвіліна, з якіх прэм'ер прыступіць да часовага выканання абавязкаў. Пры гэтым мяркуецца выкарыстоўваць так званую «рэйганаўскую мадэль», калі прэзідэнт ЗША на час аперацыі перадаў часова свае паўнамоцтвы віцэ-прэзідэнту. Не выключана, што прэм'ер будзе выконваць абавязкі прэзідэнта ўсяго на працягу некалькіх гадзін.

Лідэр камуністаў Генадзь Зюгану назваў абсалютна правільным рашэнне прэзідэнта на час маючай адбыцца аперацыі перадаць паўнамоцтвы, у тым ліку кантроль за ядзернай кнопкай, прэм'ер-міністра Чарнамырдыну. Зюгану адзначаў, што гэта рашэнне Ельцына поўнаасцю адпавядае Канстытуцыі і іншага варыянта быць не магло. У той жа час лідэр камуністаў лічыць, што Расіі трэба рыхтавацца да новых прэзідэнцкіх выбараў. Учора на прэсканферэнцы ў Маскве Генадзь Зюгану падкрэсліў, што цяжка хворага чалавека нельга выбіраць на кіруючую пасаду. На думку Зюганова, трэба прыняць новы закон, які абавязвае кіраўнікоў дзяржавы рэгулярна прадстаўляць інфармацыю пра стан свайго здароўя.

АБМЕН ВАЕННАПАЛОННЫМІ ЧАСОВА СПЫНЕНЫ

Улады Чачэнскай Рэспублікі Ічкерыя часова спынілі абмен палоннымі з расійскім бокам у сувязі з адмовай Масквы вызваліць двух чачэнскіх журналістаў. Пра гэта заявіў журналістам у Грозным міністр інфармацыі Ічкеры Удугаў. Журналістаў павінны былі выпусціць на волю ўчора, але расійскі бок заявіў, што пакуль не можа іх вызваліць. Сёння з Чачні павінен пачацца вывад расійскіх войскаў. У першую чаргу будуць выведзены часці Міністэрства абароны, якія не падпарадкоўваюцца камандаванню Паўночна-Кавказскай ваеннай акругі. Вывад войскаў павінен завяршыцца да сярэдзіны снежня.

У ПЕРСІДСКІ ЗАЛІЎ ПРАЦЯГАЮЦЬ ПРЫБЫВАЦЬ ВАЙСКОЎЦЫ ЗША

Злучаныя Штаты працягваюць нарошчваць сваю ваенную прысутнасць у Персідскім заліве. У бліжэйшы час у рэгіёне будзе размешчана больш за 30 тысяч амерыканскіх вайскоўцаў і 200 баявых самалётаў. У чацвер у Кувейт прыбыў перадавы атрад амерыканскіх войскаў з 200 чалавек. Усяго ў Кувейце па распаўсюджэнню прэзідэнта ЗША Клінтана будзе размешчана 500 вайскоўцаў. У воды Персідскага заліва ўвайшоў другі авіяносец «Інтэрпрайз». На яго борце 75 баявых самалётаў, якія будуць патруляваць забароненыя зоны ў паветранай прасторы Ірака.

Паводле паведамленняў радыё «Свабода», «Голас Амерыкі», «Радыё Расіі» і «Радыё-РОКС».

ІНФАРМ-КАКТЭЙЛЬ

Якая краіна на Зямлі найлепшая па якасці жыцця? Канада, як лічыць ААН. Гэак жа думаюць... іншапланецяне, якія запэўніваюць самі канадцы. Яны ўпэўнены ў тым, што менавіта да іх часцей за ўсё наведваюцца прышэльцы з космасу. Па паведамленнях сведак іх візітаў, толькі ў 1994—1995 гадах НЛА з'яўляліся ў небе Канады 372 разы. Асабліва касмічным газам, мяркуючы па ўсім спадабалася, прыглянулася правінцыя Брытанская Колумбія. Туды з 1989 года НЛА прыляталі, па падліках, 465 разоў.

ІТАР-ТАСС.

Людзі гатовы загінуць не толькі за метал, але нават за абпаленую гліну. Так, каля будынка раённай адміністрацыі саракагадовае жыхар горада Каменя-Кашырскага, грамадзянін К., пры вялікай колькасці народу абліў сябе бензінам і хацеў падпаліць. Супрацоўнікам міліцыі сілай удалося спыніць трагедыю. Няўдачыліся самазбойца пазней растлумачыў у райадзеле міліцыі, што на гэты крок яго падштурхнула рашэнне суда аб канфіскацыі яго недабудаванага дома, якое ён лічыць несправядлівым.

ЭКСТРА-ПРЭС.

БЕЛАРУСКИ РЭФЕРЭНДУМ: ПОГЛЯД З ПОЛЬШЧЫ

У суседніх з намі дзяржавах з насцярогай і трывогай сочаць за падзеямі ў Беларусі. Натуральна, што там спрабуюць аналізаваць беларускую сітуацыю і прагназіраваць далейшае разгортванне падзей, паколькі любяць буйныя палітычныя крызісы напраму ўплывае на стабільнасць у рэгіёне і перспектывы эканамічнага супрацоўніцтва.

У пачатку верасня варшаўскі Цэнтр ўсходніх даследаванняў (навуковы інстытут, які дзейнічае пры Міністэрстве эканамічнага супрацоўніцтва з замежжам) выдаў спецыяльны «Беларускі бюлетэнь» — часопіс, у якім падрабязна аналізуецца палітычная і эканамічная сітуацыя ў Беларусі. Шмат увагі ў ім удзелена праблеме рэфэрэндуму. Ніжэй змяшчаем (у перакладзе) урывкі з аналітычнага агляду эксперта Цэнтра ўсходніх даследаванняў Эльжбеты Бэнюк.

Папярэдні рэфэрэндум — у маі 1995 г. — прынес Прэзідэнту Беларусі неверагодны поспех, і перш за ўсё дазволіў абгрунтаваць з дапамогай мандата грамадскага даверу любыя крокі — нават тыя, якія не адпавядаюць заканадаўству. Выкарыстоўваючы мінулы вопыт, Прэзідэнт расійскага паўторна прымяніць той жа прыём, каб, як нам здаецца, зацвердзіць у законным парадку сваё права на мала чым абмежаванае праўленне.

Канчатковая мэта Прэзідэнта Лукашэнка застаецца той жа: расшырэнне да максімальных межаў сваіх паўнамоцтваў і ўтрыманне папулярнасці на тым жа ўзроўні, на якім яна знаходзілася ў час прэзідэнцкіх выбараў. Станоўчы для Лукашэнка вынік рэфэрэндуму дазволіў бы яму значна аслабіць палітычны сапернікаў, якія кансалідуецца сілы, і магчымасці якіх Прэзідэнт, падобна, пачаў высока ацэньваць.

Варта звярнуць увагу на тое, што пытанне, якое датычыць змены Канстытуцыі, сфармулявана ў самым агульным плане, без канкрэтызацыі тых палажэнняў, якія мяркую змяніць Прэзідэнт. Калі грамадства на рэфэрэндуме выкажацца за ўнесенне паправак у Асноўны закон, то гэта дасць Прэзідэнту магчымасць у законным парадку ўсталяваць сваю практычна неабмежаваную ўладу.

Можна меркаваць, што астатнія пытанні рэфэрэндуму ўяўляюць сабой класічны прыклад папулярнай тэхнікі. Яны разлічаны на адназначны вынік грамадскага падтрымкі і павінны ўзмацніць эфект перамогі Лукашэнка (зразумела, у тым выпадку, калі ўсё адбудзецца паводле яго планаў — а палітычная інтуіцыя рэдка падводзіць беларускага Прэзідэнта).

Пытанне наконот устанавлення новай даты свята незалежнасці можна параўнаць з пытаннем наконот змены дзяржаўнай сімволікі, на якое станоўча адказалі грамадзяне Беларусі летась. Тут значна больш тое, што беларусы ўсведамлялі тое, якія негатывыя эканамічныя вынікі будзе мець працэс змены сімволікі.

Да пытання аб прыватнай уласнасці на зямлю, калі верыць вынікам сацыялагічных апытанняў, таксама адназначна ставіцца каля 80 працэнтаў жыхароў Беларусі, якія выступаюць супраць перадачы зямлі ў прыватныя рукі.

Да праблемы скасавання смяротнай кары Прэзідэнт звяртаецца першы раз. Магчыма, гэта звязана з неабходнасцю гарманізацыі беларускага заканадаўства з еўрапейскімі стандартамі. Гэтага патрабуе Савет Еўропы, — арганізацыя, да якой Беларусь усё яшчэ не належыць.

Вядома, што мэта рэфэрэндуму, які ініцыяваў Прэзідэнт Лукашэнка, не абмяжоўваецца толькі пашырэннем кампетэнцыі кіраўніка дзяржавы. Не менш важным для Лукашэнка з'яўляецца атрыманне чарговага мандата даверу, на які ён прывык абавіравацца, а таксама народнай падтрымкі для ўсталявання ўлады «цвёрдай рукі». На фоне антыпрэзідэнцкіх акцый пратэсту, якія час ад часу паўтараюцца, растуць ролі апазіцыі, пагаршэння эканамічнай сітуацыі і трывожнага ахаладжэння адносінаў з Расійскай падтрымкай з боку грамадства проста неабходна Лукашэнку.

Існуе вялікая верагоднасць таго, што ў сённяшніх умовах, пры 30-працэнтнай падтрымцы Аляксандра Лукашэнка з боку выбаршчыкаў і ў становішчы, калі маніпалявана большасць сродкаў масавай інфармацыі, — Прэзідэнт здолее выйграць рэфэрэндум. Сярод двух магчымых варыянтаў раздзіма падзей у Беларусі — устанавлення надзвычайнага становішча або правядзення рэфэрэндуму — другі варыянт з'яўляецца больш мяккім, але не менш рызыкаўным і клопатным. Пашырэнне паўнамоцтваў кіраўніка дзяржавы прывядзе і да павелічэння яго адказнасці. Праўдападобна, што Лукашэнка ўсведамляе: спіс патэнцыйных праціўнікаў, процідзеянне якіх можна было б растлумачыць уласныя палітычныя памылкі, на сёння практычна вычарпаны.

Пераклад з польскай мовы
Валянцін ЖДАНКО.

СКАЖУ як кветавод-аматар са стахам: разводзіць хатнія расліны — не такая простая справа. Калі вы ведаеце аб культуры развядзення раслін абмяжоўваюцца думкай, што галоўнае — уторкнуць флянс у гаршчок з зямлёй, то лічыце, што вы нічога аб гэтым не ведаеце. Для кожнай расліны патрэбна стварыць спрыяльныя ўмовы. Адным неабходна тлустая зямля, другія толькі на камянях могуць жыць, трэцім гліністую глебу падаваць. А колькі ўмоўнасцей пры паліве і з асветленнем кожнай кветкі! Гэта не вышэйшая матэматыка, але калі хочаце, каб у вашай кватэры раслі кветкі, праштудзіруйце падручнікі.

Існуе некалькі спосабаў набыцця флянсаў. Першы і самы просты — у сяброў і знаёмых. Другі, таксама не вельмі складаны, але не вельмі прыстойны з пункту гледжання этычных нормаў — адраваць лісцік-другі ў расліны, што знаходзіцца ў грамадскім месцы (на рабоце, у кінатэатры, іншых установах). Самы ж прыстойны спосаб, але ён патрабуе грашовых выдаткаў, — завітаць у кветкавы магазін. Выйсці адтуль з пустымі рукамі могуць хіба што мазахісты. Сёння ў

сталічных магазінах кветак — незлічона колькасць. Прычым экзатычных больш, чым звычайных, якія ў нас гаспадыні гадамі разводзілі. А магазін «Кветкі Беларусі», што па вуліцы Веры Харужай у сталіцы, варта перайменаваць, каб у зман пакупнікоў не ўвадзіць. Трэба назваць яго «Кветкі Галандыі», бо акрамя раслін адтуль, на жаль, нічога не прапануецца. Банальную традэсканцыю, плюшч, аспарагус днём з агнём трэба шукаць. Прадаўцы адказваюць, што сёлета нейкія праблемы ў цяплічных гаспадарках. Не расце традэсканцыя. Мо, нявыгодна яе разводзіць, танная занадта? Месяц назад вазон са змарнелым аспарагусам за 18 тысяч можна было набыць. А вось галандскія расліны і асартыментам адзіляюць, і прыгажосцю, ды і цаной таксама. З-за мяжы нам усё больш дэкаратыўныя дрэвы ды кусты прывозяць. Пальмы розных памераў і каштуюць адпаведна: ад 52 тысяч рублёў да 200. Кампазіцыі з іх — ад 675 тысяч. Розныя папаратнікавыя расліны каштуюць дзесьці 45—65 тысяч рублёў. Кусцік міні-ружы — таксама 65. За кактус, вялізны, нібы дрэва, аж 370 тысяч трэба вылажыць. Чым расліна большая, тым вышэйшая цана. Ды што там казаць, верхняй мяжы няма. Прычым, хоць

расліны прадаюцца адразу ў гаршку, яго часцей за ўсё трэба мяняць. У пластыкавыя гаршкі спецыялісты высаджваюць кветкі не раз. Лепш у керамічныя. Хаця асартымент гэтага тавару нашы магазіны прапануюць бедны. Была мая сяброўка нека ў Іспаніі. Не ўтрымалася, прывезла ўсё ж адтуль пасудзіну. А ў нас глядзіш на паліцы магазінаў і не затрымліваецца вока ні на чым. Рэдка калі штосьці прыгожае знойдзецца. Кактусіцы, напрыклад, гадамі адной формы выпускаюць. Быццам бы складана прыдумаць гаршчок. Тым не менш, каштуе сярэдні па велічыні кветкавы гаршчок 40 тысяч рублёў. Большы — 60—70 тысяч. Вялізны — усе 120. Маленькія керамічныя кактусіцы каштуюць 13—19 тысяч. Пластыкавыя гаршкі абдыдуць танней дзесьці напалову, але асабіста я толькі б кашпо купіла, каб не прыйшлося самой падвеску рабіць. Глебу для раслін нескладана знайсці, але можна і яе ў магазіне набыць. Праўда, толькі ў асенне-зімовы сезон такі тавар прадаецца. Ну, а прыхільнікам штучных раслін трэба на Камяроўку ды стадыён «Дынама» завітаць. Там усякія чуды ёсць. Хоць за 100 тысяч, хоць за 20. Затое паліваць не трэба, клапаціцца аб іх. Ды і цвітуць такія расліны круглы год.

Жанна КАТЛЯРОВА.



ПРЫГАЖОСЦЬ НЕ АД ПРЫРОДЫ

ШТО ПА ЧЫМ?

СПАДЗІЯЮСЯ, што ў жыцці кожнай жанчыны валасы адыгрываюць не апошнюю ролю. А да паслуг цырульніка ёй проста па сваёй прыродзе неабходна звяртацца. Колькі часу вы праводзіце ў цырульні перад спатканнем з каханым? Прычоска, макіяж, манікюр... — тут гадзінай не абмяжуеся. А яшчэ валасы — гэта сапраўдны матэрыял і яны могуць паслужыць падставой для бурнай фантазіі цырульніка. Тут вам прыйдзецца толькі назіраць, як ён чаруе над вашай прычоскай. Але жанчыны заўсёды павінны ведаць межы свайго свавольства. Для многіх гэтыя межы — грашовыя. Таму мы прапануем вам прэйскурант цэн на паслугі, якія аказваюць звычайныя і «незвычайныя» цырульні горада Мінска.

Такім чынам, у самай звычайнай цырульні цана на стрыжку з укладкай вагаецца ад 27 да 60 тысяч. А залежыць яна ад даўжыні вашых валасоў і ад намаганняў цырульніка ў дасягненні канчатковага выніку. У буйных салонах, такіх як «Мара», «Ала», «ЛяБэль», «Галіна», цана будзе значна вышэйшая, ад 70 да 200 тысяч. Майстры экстракласа дапамогуць зняйсці той варыянт прычоскі, які вам найбольш адпавядае.

Цана зав'язкі, ці, па-народнаму кажучы, «хіміі», вар'іруецца ад 60 да 127 тысяч у звычайнай цырульні і ад 120 да 300 — у салонах.

Калі ў вас ёсць жаданне пафарбаваць валасы, то для вас наступная інфармацыя. Сакрат кошту афарбоўкі знаходзіцца ў тым, якую фарбу вы выкарыстоўваеце і колькі яна каштуе. Прыміце да ведама, што фарба серыі «Полі», такая як «Полі Калор», «Полі Блэўд» і «Полі Дайэдэм» каштуе ад 18,5 да 135 тысяч.

Фарба фірмы «Л'Арэаль Парыж», а менавіта «Імедыя Экселанс», «Рэсіталь Перфа-

манс», «Бландысім», «Эклёр Клер» і «Касцінг» каштуе ў сярэднім ад 95 да 177 тысяч.

Фарба фірмы «Лонда» каштуе ад 41 да 85 тысяч. Афарбоўка валасоў у светлыя колеры (напрыклад, у салоне «Мара») каштуе ад 48 тысяч і вышэй з выкарыстаннем матэрыялаў цырульніка.

Пры няўдалай спробе афарбоўкі вашы валасы трэба падлячыць. А гэта абдыдзець вам прыкладна ў 60 тысяч.

Не чакайце, пакуль сама прырода паклапоціцца аб вас, смела накіроўвайцеся ў цырульнію. А каб вы былі больш упэўненымі, нагадаем вам парадку Арлана Піто, вядомага стыліста па валасках: «Рызыкай, спрабуй рабіць разнастайныя рэчы з валасамі. Гэта толькі валасы, і калі ты іх адрэжаш — яны вырастуць зноў».

Непрыгожых жанчын не бывае. Яны як кветкі: кожная прыгожая па-свойму. Але існуюць такія людзі, якія зрабляць вас найпрыгажэйшай. Хто гэтыя чараўнікі? Касметалагі.

Самыя дробныя праблемы са знешнім выглядам адразу пераўтвараюць у комплекс. Яны ў сваю чаргу проста атручаюць нармальнае жыццё. Каб пазбавіцца гэтага цяжару, звярніцеся да касметалага і вы не пакадаеце.

А наша місія маленькая: прадставіць вам прэйскурант цэн на касметычныя паслугі. Але вы павінны разумець, што цэны гэтыя агульныя. Толькі вопытнае вока спецыяліста — касметалага зможа ацаніць усю тую работу, якой патрабуе ваша скура. Цэны, што вы пабачыце ніжэй, будуць выступаць для вас сваясаблівым кампасам у нетрах касметалагіі.

Інстытут прыгажосці прапануе сваім кліентам шэраг паслуг. Сярод іх: чыстка скуры твару — 70 тысяч рублёў, разнастайныя маскі, абавязковыя пасля чысткі, — ад 35 тысяч да 45, масаж твару — каля 80 тысяч

рублёў, а сальарый, каб надаць скуры твару прыемны колер — 20 тысяч за адзін сеанс.

Калі ж у вас ёсць нейкія пытанні (вы не ведаеце тып вашай скуры ці якія крэмы лепш выкарыстоўваць) звярніцеся да касметалага. З прафесіянальнага пункту гледжання ён вам раскрые ўсе таяны прыгажосці. Але час — грошы, і кансультацыя вам абдыдзець у 45 тысяч рублёў.

У Цэнтры эстэтычнай касметалагіі «Лала» наступныя цэны:

— вакуумная чыстка скуры — 240 тысяч рублёў, ручная — 150;

— маскі — ад 34 тысяч і вышэй (у залежнасці ад тыпу прэпаратаў, што будуць выкарыстоўвацца);

— масаж твару — ад 150 тысяч і вышэй.

«КАМЕДСЕРВІС» прапануе вам комплекс працэдур, куды ўваходзяць: чыстка скуры, і адпаведныя маскі, пасля чаго расслабляльны масаж. Максімальны кошт такога комплексу — 270 тысяч рублёў. Вядома, па жаданню кліента можна асобна зрабіць і маскі, і чыстку, і масаж, але ўсё гэта ў комплексе значна танней. Чыстка каштуе ад 100 тысяч рублёў і вышэй. На масаж цана вар'іруецца ад 78 тысяч да 104. Кансультацыя са спецыялістам каштуе ў сярэднім 44 тысячы рублёў.

У доме быту на вуліцы Маскоўскай чыстку скуры вам зрабляць за 52 тысячы, маска будзе каштаваць каля 42 тысяч рублёў.

Цяпер вам толькі застаецца вырашыць, куды пайсці. Адзінае магчымае: сваю прыгажосць лепш давацца спецыялістам.

Што датычыцца цэн па-за межамі Мінска, то яны прыкладна такія ж. Сталічныя цэны адметныя толькі сваёй максімальнасцю. Таму пры жаданні наведваць мясцовыя цырульні ці касметычныя цэнтры вы можаце разлічваць на падобныя сумы.

Інфармацыю падрыхтавала
Юлія ПАЛТАЎСКАЯ.

ВЕДАЙ НАШЫХ

КІРКОРАЎ ПРАЙГРАЎ ВАЙТОВІЧУ З ЛІКАМ 0:1.

Адпрацаваўшы год у «Сябрах», малады спявак Леанід Вайтовіч вярнуўся ў Дзяржаўны канцэртны аркестр. Вяртанне аказалася вельмі ўдалым. Ужо гэтым летам яго накіравалі прадстаўляць Беларусь на міжнародным пятым фестывалі «Мальва-96», што праходзіць у Польшчы.

Сярод дваццаці трох удзельнікаў конкурсу ён аказаўся трэцім. Леанід Вайтовіч вылучаўся сярод іншых удзельнікаў конкурсу добрым вакалам, а таксама тым, што выканаў беларускую песню «Купалінка» без аранжыравання суправаджэння, а капэла, што куды больш складана. У выніку прывёз студэнт эстраднага аддзялення музычнага вучылішча імя Глінкі з Польшчы музычныя цэнтры ў якасці прыза.

Кампазітар Эдуард Зарыцкі, які ўжо не першы год як член журы прысутнічаў на гэтым фестывалі, лічыць, што

на міжнародных конкурсах маладыя беларускія спявакі могуць змагацца за першыя месцы. Доказ таму — вельмі ўдалае выступленне ў Польшчы Вайтовіча, які мае ўласны сцэнічны імідж і вельмі адказна працуе над песнямі. Магчыма таму Э. Зарыцкі даручыў Леаніду выканаць свае песні, адну з якіх — «Чорныя вейкі» — ужо спрабаваў спяваць Філіп Кіркоў, ды толькі кампазітару не вельмі спадабалася тое выкананне. Кажы, Вайтовіч зрабіў гэта лепш.

Хлопец з Рэчыцы ўпершыню «засвяціўся» на фестывалі «Маладзёжна-94», заваяваўшы 1-ю прэмію з песняй свайго земляка Вячаслава Шарапава. Яго песні Леанід Вайтовіч спявае і зараз, але ўдала працуе і з класічным беларускім матэрыялам. Гэта быў яго першы міжнародны конкурс. Ці тое яшчэ будзе?..

Ларыса ЦІМОШЫК.

ВІНШАВАННІ

Віншваем з днём нараджэння Ларысу Віктаруўну Клокал. Жадаем моцнага здароўя, радасці і сямейнага ішчасця. Тата, мама, Андрэй, Лена, Дзіма, Оля, Каця.

Горача і сардэчна віншваем любімага сына, брата Дамітрыя Паўловіча з днём нараджэння. Хай ішчасце і радасць, здароўе і ішчырае каханне заўжды будуць у тваім доме. Бацькі, брат Андрэй, сястры Інэса з г. Мінска.

Віншваем з днём нараджэння плямёніка Аляксея Шутро з г. Мінска. Жадаем здароўя, ішчасця, радасці, поспехаў у вучобе. Урбань.

Віншваем з днём нараджэння Галіну Уладзіміраўну Глазко. Жадаем моцнага здароўя, радасці, ішчасця. Віктар, Люба, Лена, Ларыса, Андрэй, Дзіма, Каця, Оля.

Сардэчна віншваем з днём нараджэння даразю мамачку Лідзію Рыгораўну Халад. Жадаем моцнага здароўя, радасці, ішчасця. Сыны, г.л. Рудзенск.

Віншваем Генадзя Чыпка і Наташу з уступленнем у шлюб. Пусть радасць і шчасце, Любовь и удача Всегда освещают Ваш жизненный путь. Родныя, г. Шуміліна.

Віншваем любую матулю Людмілу Уладзіміраўну Гасіцёнак з днём нараджэння. Жадаем моцнага здароўя, ішчасця ў жыцці. Будзь заўжды такой жа ішчырай і добрай. Дочкі Наталля і Святлана, г. Віцебск.

ІДЗІ І ЛЮДЗІ

БЕЗ ДОБРАГА ПЛУГА
І З ХЛЕБАМ ТУГАПРОИЗВОДСТВЕННОЕ
ОБЪЕДИНЕНИЕ
КУЗЛИТМАШ

Дастаткова было пахадаць па заводу, каб зрабіць выснову, што «Кузлітмаш» з'яўляецца салідным прадпрыемствам. Тут ураджаюць не толькі агромністыя, з пяціпавярховы дом цэзі, масіўныя станкі, але і прадукцыя, якая тут вырабляецца.

Намеснік дырэктара па маркетынгу і знешнеэканамічных сувязях Уладзімір Арцюхоў паказвае абсталяванне для рэзкі ліставога і якаснага пракату, прэсы чаканчых, халодна-выскадчых і інш., комплексы для гарачай папярочна-клянавой пракаткі, выраб тканай стальной сеткі, аўтаматычныя фармавальныя лініі для вытворчасці шырокай наменклатуры адлівак з прымяненнем разнастайных тэхналогій, машыны фармавальныя, кокільныя, для прыгатавання фармавальных матэрыялаў, для зачысткі і ачысткі адлівак, а таксама разнастайную глебаапрацоўчую тэхніку для калектыўных і фермерскіх гаспадарак.

«Кузлітмаш» з'яўляецца буйнейшым вытворцам станкабудаўнічай прадукцыі ў СНД, якая стабільна ідзе на экспарт у розныя краіны свету. Так, за два апошнія гады станкі прадпрыемства закуплялі Паўднёвая Карэя, ФРГ, Італія, Ізраіль, Індыя, Тайвань і іншыя.

Больш як дваццаць аўтаматычных фармавальных ліній з маркай «Кузлітмаш» працуюць на трактарных, аўтамобільных і арматурных заводах СНД.

Паслужны спіс прадпрыемства можна было б працягваць, хаця яно яшчэ даволі маладое. Утварылася ў 1985 годзе ў выніку зліцця двух заводаў — па выпуску ліцейнага і кавальска-прэсавага абсталявання.

У часы існавання СССР «Кузлітмаш» працаваў, як і большасць прадпрыемстваў аналагічнага тыпу. Быў план, заказы, цэнтралізаваны пастаўкі пракату, на энерганосібы ніхто асаблівай увагі не звяртаў. І раптам усё гэта рухнула. Прадпрыемства было пакінута на волю лёсу, шукаць выйсце самастойна. У той сітуацыі, якая склалася, многае залежыць ад кіраўніцтва прадпрыемства, яго кемлівасці, умения прыстасавання да рэальных эканамічных умоў.

«Кузлітмаш» зарыентаваўся ў правільным накірунку і некалькі гадоў таму пачаў выпускаць сельскагаспадарчую тэхніку для апрацоўкі глебы, адаптаваную да кліматычных умоў Беларусі. І вялікая заслуга ў гэтым генеральнага дырэктара Анатоля Іванавіча Сідаровіча, які ўзначальвае прадпрыемства амаль ад пачатку яго заснавання. Анатоль Іванавіч адзначыў, што вырабляць плугі і культыватары для такога прадпрыемства, як «Кузлітмаш», — не лепшы варыянт. Тут выступае чыста эканамічны фактар. Напрыклад, зрабіць адзін комплект абсталявання для вырабу металічнай сеткі з рыфленай асновай, які каштуе 600 млн. расійскіх рублёў, для прадпрыемства больш выгадна, чым адпаведную колькасць тых жа плугоў. Ды толькі час унёс свае карэктывы.

Плугі на Беларусі не вырабляліся, іх наша сельская гаспадарка атрымлівала з Адэсы. А калі эканамічныя сувязі былі парушаны, «Кузлітмаш» сваімі сіламі за кароткі час асабіў вытворчасць плугоў, вядомых у беларускіх калгасах як «адэскія». Але на гэтым прадпрыемства не спынілася.

Па ініцыятыве спецыялістаў, якія працуюць у сельскай гаспадарцы, на «Кузлітмаш» спраектавана і выраблена доследная партыя абаротных плугоў, адольных поўнаасцю задаволіць патрэбы сельскай гаспадаркі Беларусі.

І ў цяперашні час гама выпускаемых плугоў ад традыцыйных «адэскіх» да 3—5 корпусных абаротных для трактароў маркі «МТЗ-12», «МТЗ-82», «МТЗ-1221», «Т-150», а таксама плугоў 3—6 корпусных балотных для трактароў маркі «Кіравец», якія прызначаны для апрацоўкі акултурных тарфяных балот, узорвання балотнай і лугавой цаліны пры асваенні чыстых балот і забалочаных мінеральных зямель.

Вырабляюцца і плугі гідрафікаваныя, з падрэзорнымі стойкамі для апрацоўкі камяністай глебы.

Але з глебаапрацоўчай тэхнікі, выпускаемай прадпрыемствам, вытворчасць абаротных плугоў найбольш выгадная, ды і «Кузлітмаш» тут з'яўляецца манопалістам.

Трэба адзначыць, што абаротны плугі яшчэ мала выкарыстоўваюцца ў нашых гаспадарках, хаця і з'яўляюцца новай прагрэсіўнай тэхнікай.

Для чытача зрабіў невялікае тлумачэнне. Як сёння аруць зямлю ў калгасах?

Трактарыст дзеліць поле на ўчасткі. Праходзіць адну паласу, затым ухаластую едзе на другую паласу, і так па кругу, пакуль пасярэдзіне поля не пакіне глыбокую разору.

Увесь сакрэт абаротнага плуга ў тым, што ён працуе як праваадвальнымі карпусамі, так леваадвальнымі. Для гэтага дастаткова з дапамогай гідрапрывода трактара зрабіць паварот рамы плуга на 180°.

Ворыва такімі плугамі праводзіцца чаўнаковым спосабам. Туды і назад, без парожніх разваротаў. Есць рэальная выгада.

Народныя прымаўкі сканцэнтравалі ў сабе вопыт многіх пакаленняў. Сапраўды, калі добра не апрацаваць глебу, то высокага ўраджаю чакаць не прыходзіць, хаця зямля можа быць пладароднай, насенне — элітным, а надвор'е — спрыяльным.

На дажынках у Століне я ўбачыў выстаўленую для агляду глебаапрацоўчую тэхніку. Аказалася, што гэтыя плугі і культыватары розных мадыфікацый выпускаюць тут, на Палессі.

Эканоміцца паліва, зберагаецца тэхніка і адбываецца больш высокакультурная апрацоўка глебы.

Не трэба думаць, што зрабіць плуг ці культыватар — вельмі проста. Так здаецца толькі на першы погляд. На справе ж для выпуску плуга простага, плуга трохкорпуснага абаротнага і культыватара неабходна мець 198 відаў пракату, з якіх толькі 30

На здымках:

1. Генеральны дырэктар А.І. Сідаровіч (справа) і намеснік дырэктара па маркетынгу У.М. Арцюхоў.

2. Некаторыя віды глебаапрацоўчай тэхнікі, выпускаемай прадпрыемствам.

відаў падыходзяць для ўсіх трох відаў тэхнікі.

Да нас, бывае, даходзіць «на дзесятыя суткі», а на Захадзе даўным-даўно аруць толькі абаротнымі плугамі. Там умеюць эканоміць. Спецыялісты «Кузлітмаша» выезджалі ў Чэхію, Славакію, Венгрыю для знаёмства з перадавымі вопытамі, новай тэхнікай.

За тры гады прадпрыемства не толькі асвоіла выпуск сельгастэхнікі, але і дэманстравала сваю прадукцыю на Усерасійскай міжнароднай выстаўцы «Сельгастэхніка-95» і на выстаўцы новых тэхналогій на Украіне. І тэхніка «Кузлітмаша» заслужана атрымала дыпломы.

Сёння тут працуюць 80 канструктараў, а ўзначальвае СКБ Аляксандр Іванавіч Новак, пад кіраўніцтвам якога і распрацоўвалася ўся гэтая тэхніка.

Прадпрыемства не «варыцца ў сваім саку», яно супрацоўнічае з Цэнтральным навукова-даследчым інстытутам механізацыі сельскай гаспадаркі (ЦНДІМСГ), інстытутам праблем надзейнасці і даўгавечнасці машын Акадэміі навук Беларусі і інш.

Генеральны дырэктар А. Сідаровіч выказвае занепакоенасць станам сельскай гаспадаркі ў цэлым, бо гэта непасрэдна звязана і з прадпрыемствам. Калі будучы нашы калгасы (а пакуль што яны асноўныя пакупнікі) заможнымі, то і прадукцыя будзе купляцца ў вялікай колькасці.

А нашым калгасам глебаапрацоўчая тэхніка вельмі патрэбна. Мне прыходзілася бачыць, як у калгасах кляпаюць, зварваюць і выпраўляюць плугі, сеялкі, культыватары...

І тут патрэбна пэўная дзяржаўная праграма. Дапамагчы калгасам, даць ільготныя крэдыты, каб яны маглі абнавіць парк глебаапрацоўчай тэхнікі. Можна зразумець і кіраўніцтва калгасаў. На продаж прадуктаў ім устанавілі план і цвёрдыя цэны, а на закупку паліва і тэхнікі поўная свабода — рыначныя цэны.

На «Кузлітмаш» ўлічваюць сітуацыю ў сельскай гаспадарцы, таму і ўстанавілі даволі гібкую сістэму продажу сваёй тэхнікі для пакупнікоў. Напрыклад, калгас можа заплаціць 40 працэнтаў грашыма, а на астатнія 60 працэнтаў паставіць сваю прадукцыю па бартэру. Але ў асобных выпадках магчымы і 100-працэнтны бартэр. Мясам, маслам, мукі, бульбай і г.д. гаспадарка можа разлічыцца за атрыманую тэхніку.

Такія вось рэаліі нашых дзён. І вось яшчэ на што хочацца звярнуць увагу. Прыйшла восень. Узаралі, пасеялі і забаранавалі. Гаспадаркі будучы чакаць вясны, а там зноў трэба будзе араць ды баранаваць. Вось тады многія і ўбачаць, што патрэбны плугі і культыватары, а добра было б, каб заяўкі на «Кузлітмаш» паступілі ўжо сёння і прадпрыемства спакойна выканалі б іх. А працаваць на склад, каму гэта выгадна? Дарэчы, склады на прадпрыемстве не затавараны. Прадукцыю купляюць, і найперш у палескім рэгіёне, але тут выпускаюцца плугі абаротныя для камяністай глебы. Якой на той жа Гродзеншчыне цэлыя абшары. А плуг трохкорпусны для камяністай глебы (ПГП-3-35Б) ужываецца для апрацоўкі палёў, якія вельмі засмечаны каменнем. У гэтай мадыфікацыі кожны корпус плуга абсталяваны індыўідуальнымі гідрапнеўмазасцерагальнікамі.

Уладзімір Міхайлавіч Арцюхоў, з'яўляючыся адказным за збыт

прадукцыі, заклапочаны, каб тэхніка знайшла свайго пакупніка. Пра гэта турбуецца і начальнік аддзела маркетынгу Рыгор Валянцінавіч Шпітальнікаў. Іх праблемы зразумелыя.

Прадпрыемства таксама прапаноўвае культыватары навясныя (КПН-4 і КПН-4М) для ранневеснавага закрыцця вільгаці, культыватары глебы і суцэльнай перадапашуйнай апрацоўкі, культыватары (КМС-5,4-01) для перадапашуйнай і міжрадковай апрацоўкі пасеваў цукровых, кармавых, сталовых буракоў і іншых прапашных культур, а таксама культыватары іншых мадыфікацый.


На «Кузлітмаш» імкнуча абыходзіцца без пасраднакаў, стараюцца, каб кошт прадукцыі быў як мага меншы. І ў той жа час выдаецца гарантыя на купленую тэхніку, ды і пакупнік можа набыць асобныя вузлы і дэталі да таго ці іншага аграгата.

Кіраўніцтва прадпрыемства будзе ўдзячнае за ўсе прапановы, заўвагі і пажаданні, якія паступаюць ад спецыялістаў і будучы датычыцца канструктарскіх асаблівасцей выпускаемай тэхнікі (тэл. (01653) 4-36-98 гал. канструктар).

Запрашаюцца да супрацоўніцтва дылеры, спажыўцы, аграфіры, якія спрыялі б пашырэнню рынку збыту выпускаемай глебаапрацоўчай тэхнікі не толькі ў Беларусі, але і за яе межамі.

Для заахвочвання на прадпрыемстве распрацавана палатэна аб матэрыяльным стымуляванні.



Падрыхтаваў матэрыял Сымон Свістуновіч.



Адрас «Кузлітмаша»:

Беларусь, 225710, г. Пінск,
факс (01653) 4-30-09,
тэлетайп 229653 Лінія.

Тэл.: (01653) 4-32-09, 4-35-97, 4-36-02.



Анатоль БАГАТЫРОЎ:

МАЕ СУСТРЭЧЫ СА СТАЛІНЫМ

ГІСТОРЫЯ ВАЧЫМА АСОБЫ

Неабходны ўступ

Гэта былі часы, калі людзі ўздрыгвалі ад позняга звонка, заміралі ад гуча крокаў па лесвіцы ў начной цішы, упікалі сябе за шчыра сказанае слова. І адначасова — «мы так вам верылі, таварыш Сталін, як, можа быць, не верылі сабе».

Можна доўга ламаць галаву, як гэта Анатолю Багатыроў, які з маладых гадоў быў навідавоку, удалося ўцалець, наблізіўшыся так блізка да дыктара. Бо дастаткова было пры размове проста «не тым» позіркам паглядзець. Вядома ж, што сталінская заўвага «А чаго гэта ў вас вочы бегаюць?» азначала, па сутнасці, распараджэнне «разабрацца».

Сапраўды, толькі няведанне жыцця дапамагае нам адольваць яго складанасці. Аднак «цуд ацалеласці» пакажацца яшчэ большым, калі ўлічыць, што А. Багатыроў

зусім не з роду дагодлівых, і ніякай кантаты, араторы, ды што там! — нават песні ў гонар Правадыра ўсіх народаў так і не стварыў.

Больш таго. Нарком унутраных спраў Наседкін неаднойчы выклікаў яго, як старшыню Саюза кампазітараў, патрабуючы санкцыі на арышт Цікоцкага, Аладова, Яфімава, Равенскага і іншых. «Не падлішуй!» — кожны раз адказваў Анатоль Васільевіч. І ўрэшце ад яго адчапіліся. Як магло быць інакш, можна меркаваць па выбітаму Саюзу пісьменнікаў Беларусі...

Не здрадзіў ён і сяброўству з Дамітрыем Шастаковічам, калі той трапіў пад знішчальную крытыку Пленума ЦК і абставіны паграбавалі «горача падтрымаць» абвінавачанне. І выдатны кампазітар сучаснасці не забыўся на гэта нават шмат гадоў пасля. У

1963 г. Шастаковіч, будучы ў Мінску, прывёў вечар у гасцях у Багатыроў, а ў 1970-м, даведаўшыся аб смерці яго жонкі Наталлі Сяргееўны, прыслаў пісьмо са спачуваннямі з г. Кургана, дзе ён лячыўся ў Ілізава.

Вашай увазе прапануецца запіс успамінаў патрыярха беларускіх кампазітараў, народнага артыста рэспублікі Анатоля Васільевіча Багатыроў, які выхаваў цэлую плеяду знакамітых вучняў. У іх ліку Яўген Глебав, Генрых Вагнер, Ігар Лучанок, Юрый Сяміянка, Сяргей Картэс, Дамітрый Смольскі, Андрэй Мдзівані. Нягледзячы на свае 83 гады, ён яшчэ ў страі: загадвае кафедрай кампазіцыі ў Акадэміі музыкі, вядзе там заняткі, піша музыку. Здаецца, зараз у Беларусі няма больш нікога, хто мог бы падзяліцца ўласнымі ўражаннямі аб сустрэчах з чалавекам, які дзесяцігоддзі ажыццяўляў усю паўнату дзяржаўнай улады, прымусяў лічыцца са сваімі густамі, схільнасцямі і звычкамі нават людзей творчай сферы.



Першы раз я ўбачыў Сталіна ў снежні 1938 г., на XVIII з'ездзе партыі. Вітаць з'езд лічылася тады сур'ёзнай справай, і беларуская дэлегацыя была вельмі прадстаўнічай: Якуб Колас, Янка Купала, старшыня Саюза пісьменнікаў Міхась Клімковіч, Кандрат Крапіва, Міхась Лынькоў, Пятро Глебко, Пятрусь Броўка. У гэтую дэлегацыю ўваходзіў і я як старшыня Саюза кампазітараў.

Мы чакалі сваёй чаргі калі зачыненых дзвярэй. Урэшце з залы пасаджэнняў выйшаў Панамарэнка, першы сакратар беларускага ЦК, і сказаў чамусьці шэптам: «Сам прысутнічае!»

Праз бакавыя дзверы мы прайшлі ў залу, падняліся на сцэну і сталі побач з прэзідыюмам з'езда. «Сам» сядзеў з самага краю; два месцы побач з ім былі незанятыя.

Ларыса Александровская, прымадонна беларускай оперы, пачала зачытваць тэкст прывітання. І раптам усе пачулі голас Сталіна:

— Чаму вы гаворыце па-рускі? Гаварыце па-беларуску!

Ларыса Пампееўна не збытаньжылася і працягла чытаць, «з ходу» перакладаючы прывітання.

Калі мы выходзілі з залы, да нас падышоў чалавек у форме НКВС і запрасіў Александровскую прайсці ў асобны кабінет.

Вядома, мы перапалохаліся. У тую час гэта магло азначаць самае дрэннае. Але хвілін праз дваццаць высветлілася: нічога страшнага, проста трэба было звернуць тэкст прывітання перад публікацыяй.

Пасля заканчэння з'езда быў банкет, на які нашу дэлегацыю таксама запрасілі. Ні да, ні пасля я такой раскошы ніколі не бачыў: самыя вытанчаныя віны і стравы, нейкую рыбу, гаварылі, спецыяльна з Байкала прывезлі, дзе быццам бы яна толькі і водзіцца. Гэта ж быў з'езд пераможцаў, на якім таварыш Сталін «разбіў усіх ворагаў». І ўсе тосты былі толькі за Сталіна, «генія ўсяго чалавечтва». Здаецца, гэтая формула ўзнікла ўпершыню менавіта на гэтым банкете.

Другі раз я ўбачыў кіраўніка дзяржавы на яго сустрэчы з аргкамітэтам, створаным для правядзення падрыхтоўчай работы па заснаванні Саюза савецкіх кампазітараў. Сярод членаў аргкамітэта разам з Шастаковічам, Хачатурянам, Мурадэлі, Кабалеўскім, Мяскоўскім і Шапориным быў і я.

Усе члены аргкамітэта на чале з яго старшынёй Глірам былі запрошаны ў кабінет Сталіна. Гадзіны дзве, калі не больш, ён гутарыў з намі. Нам ставілася задача стварыць класічную савецкую оперу. «Чаму наша цудоўная эпоха не можа мець дастойнай савецкай класічнай оперы?» — задаваў ён рытарычнае пытанне. У прыклад нам прыводзіў класічны савецкі ра-

ман «Ціхі Дон». Аказваецца, Сталін нават пятаўся ў Рамэна Ралана, ці можна параўноўваць Шалахава са Львом Талстым. І атрымаў дыпламатычны адказ: можна, але ўсё ж Шалахаў «трохі правінцыяльны».

З-за вайны аргкамітэт не здолеў правесці заснавальны з'езд кампазітараў, ды і з савецкай класічнай операй былі цяжкасці, і нас расфармавалі. Аб гэтым я даведаўся ад Хрэнікова, калі, прыехаўшы ў Маскву з Мінска, знайшоў яго ў кабінете пад шыльдай «Генеральны сакратар ССК». «Ціхан, — пытаюся, — а ты чаму тут сядзіш?» «А гэта таму, — адказвае ён, — што таварыш Сталін паслаў нас усіх да такой-та маці. Вось, чытай!» І падаў мне пастанову СНК, падпісаную Сталіным, дзе гаварылася аб роспуску нашага аргкамітэта і стварэнні новага пад старшынствам Асаф'ева. Было гэта ўжо ў красавіку 1948-га.

Але вернемся крыху назад. У чэрвені 1940-га адбылася доўгая беларуская мастацтва ў Маскве. Пасля спектакля, на якім была паказана мая опера «У пушчах Палесся», Панамарэнка і я, як аўтар, з жонкай былі запрошаны ў пакой прыёму, што прымыкаў да ўрадавай ложы. Прысутнічала Палітбюро ў поўным саставе.

— Вось таварыш, — сказаў Сталін, звяртаючыся да прысутных, — які піша правільную музыку. Не тое што нашы масквічаны, якія накручваюць, накручваюць — нічога зразумець нельга.

Сталін стаў выпытваць пры ўсім, хто я такі, адкуль родам. Даведаўшыся, што мой бацька скончыў духоўную семінарыю, ён сказаў:

— Дык ён жа мой родны брат! Вельмі хораша, што вы прытрымліваецеся традыцый рускай класікі. У вас адчуваецца штосьці ад Чайкоўскага, Рымскага-Корсакава. Ёсць меладыйнасць, народнасць.

— Я ж, таварыш Сталін, — сказаў я, — вучыўся ў вучня Рымскага-Корсакава.

— Як яго прозвішча?

— Залатароў, Васіль Андрэевіч.

— Запішыце яго на ўзнагароду, — распарадзіўся мой высокі субяседнік.

І ўжо ў канцы дэкады і я, і Залатароў атрымалі па ордэну Працоўнага Чырвонага Сцяга.

Наступная сустрэча была праз некалькі дзён — на банкете з нагоды паспяховага завяршэння Дзекады беларускага мастацтва. Адбываўся ён у Крамлі, у Георгіеўскай зале. Танцавалі ў Грэнавітай палаце. Памятаю, што я танцаваў з жонкай Молатава, а мая Наталля Сяргееўна — з Анастасам Мікіянам. Сталін не танцаваў, толькі глядзеў на танцуючых, стоячы ў дзвярах, што злучалі абедзве залы. У якасці кампліменту я пачуў ад Беры пра сваю жонку: «Гаспадар сказаў: «Калі я гляджу на гэту жанчыну,

у мяне ўвільгатняюцца вочы».

На банкете Наталля Сяргееўна сядзела побач са Сталіным, я — побач з ёй. З другога боку ад Сталіна сядзела Ларыса Пампееўна. Гаспадар мне ўсё віно падліваў. Сам ён піў з палюнічага рога, паліў люльку і нічога не ёў.

Там жа, у перапынку, я пачуў ад Жданова: «Вы не крыўдзіце, што атрымалі толькі ордэн Працоўнага Сцягу. Вы яшчэ атрымалі вялікую ўзнагароду». «Што вы, Андрэй Андрэевіч, — адказаў я, — я вельмі рады і зусім не крыўдую».

Сапраўды, у сакавіку 41-га я разам з Дамітрыем Шастаковічам, Юрыем Шапориным, Мікалаем Мяскоўскім, Арамам Хачатурянам стаў лаўрэатам толькі што заснаванай Сталінскай прэміі. Мне было тады 27 гадоў.

У тым жа годзе адбылося пасаджэнне камісіі, старшынёй якой быў Глір, па святкаванню 100-годдзя з дня нараджэння П. І. Чайкоўскага. Раптам адчыняюцца дзверы — і ўваходзіць Сталін у суправаджэнні членаў Палітбюро.

Міхал Храпчанка, старшыня Камітэта па справах мастацтва, кінуўся дакладваць:

— Таварыш Сталін, у нас вялікая падзея: Дамітрый Дамітровіч даў згоду зрабіць новую рэдакцыю «Барыса Гадзюнова».

— А ў чым справа? — здзіўліўся Сталін. — Ёсць жа добрая рэдакцыя Рымскага-Корсакава. Скажыце, Дамітрый Дамітровіч, у чым справа? Якая ваша думка?

Шастаковіч, моцна хваляючыся:

— Не ведаю, таварыш Сталін, але мне пануюць.

— А я лічу, — што гэтага рабіць не трэба. Рымскі-Корсакаў быў жа цудоўным кампазітарам, — сказаў Сталін.

І, пакуль ён не памёр, Шастаковіч новую рэдакцыю так і не змог ажыццявіць.

Падчас вайны, у 1944 г., у Маскву прыехаў Чэрчыл, і мы з жонкай зноў былі на прыёме ў Георгіеўскай зале.

Сталін стаяў з Чэрчылем воддалей, размаўлялі. Убачыўшы нас, ён зрабіў жэст пальцам: «Падыдзіце!» Мы падышлі.

— Знаёмцеся, спадар Чэрчыл, — сказаў ён, — гэта таварыш Багатыроў, кампазітар з Беларусі. Ён піша добрую музыку.

А незадоўга да таго мая кантата «Беларускім партызанам» на словы Янкі Купалы выконвалася ў Альберт-хале. Дырыжыраваў Алан Буш, вядомы англійскі кампазітар і дырыжор.

У 1947 г. мне давялося паглядзець «Жыццё з Галінай Улановай». На гэтым спектаклі прысутнічалі да Голь і ўвесь французскі дыякорпус. Мне было прыемна, што на французска-мужчыню яна зрабіла ўражанне Наталлі Сяргееўна і яе ўбор — чырвоная сукенка, якую яна сама зязяла, з сабалінным паланкінам. А на наступны дзень Сталін наладзіў прыём у гонар

да Голя, на які мы таксама былі запрошаны. І зноў Сталін прапанаваў нам падысці і пазнаёміцца з замежным гасцем.

Высокі, зграбны, сімпатычны — такім запамніўся да Голя. «У вас, у СССР, — сказаў ён, — ёсць Уланава. Гэта другая Ганна Паўлава. Я атрымаў велізарнае задавальненне ад спектакля».

Гэта быў апошні прыём, наладжаны самім Сталіным.

Наступіў 1948 год, год пагрому кампазітараў. Але на прыёмах з удаёлам Сталіна мы з жонкай некалькі разоў яшчэ былі. Напрыклад, на прыёме, наладжаным Броз Ціта. Сталін любіў «прымусяць сябе чакаць»: ніхто, вядома, не падыходзіў да стала, пакуль ён не з'явіўся. Так было і на гэты раз: ён імкліва і нечакана прайшоў у залу між намі і Эрэнбургам, які стаў побач і таксама чакаў. Адрозна ж пачалася бурная асацыяцыя.

Прыходзіў Сталін і на прыёмы, якія наладжваў Молатаў у МУС, у былым Марозавскім асабняку. Наталля Сяргееўна сябрала з яго жонкай Жамчужнікавай. Аднойчы Молатаў сказаў ёй: «Мы з таварышам Сталіным вельмі паважаем Анатоля Васільевіча, і пакуль мы жывыя, яму няма чаго баяцца».

Так, знаёмства са Сталіным мне неаднойчы дапамагло. У 1951-м, напрыклад, надымаў, як рэктарам кансерваторыі, навісілі хмары.

— Ты чаго там сінагогу наладзіў? — запытаўся аднойчы Зімянін, другі сакратар ЦК.

— Я не наладзіў, як было, так і ёсць, — адказаў я.

— Чаму нацыянальныя кадры не вырошчываеш? Прыйдзецца назначаць камісію. Будзем цябе здымаць.

Дзесяці праз тры месяцы збіраецца бюро ЦК. Сярод прысутных і Цанава, стаўленік Беры. Патолічава няма — ён у Маскве па партыйных справах. Нічога добрага мне ўсё гэта не абяцала.

Зімянін паведамляе аб маіх грахах — не клапочуся аб падрыхтоўцы нацыянальных кадраў. Потым пытаецца:

— Хто хоча выказацца?

Слова бярэ — хто б вы думалі? — Цанава.

— Таварыш Багатыроў, — гаворыць ён важна, — наш нацыянальны беларускі кадр. Акрамя таго, ён некалькі разоў сустракаўся з таварышам Сталіным.

Усталяваецца маўчанне. Жадаючых выступіць больш няма.

— Пытанне не падрыхтавана, — падсумоўвае Зімянін. — Пачакаем, пакуль Мікалай Сямёнавіч вернецца.

Але і пасля вяртання Патолічава гэтак пытанне больш не ўздымалася.

Запісаў Уладзімір ТРАЦЯКОЎ.

Анталогія беларускай песні

У БАЦЬКОЎСКІМ КУТКУ

Вакальныя творы, выкананыя дуэтам, набываюць аб'ёмнасць, маштабнасць, напаяюцца новым сэнсам. Непарторнай застаецца ў памяці песня «У бацькоўскім кутку» ў выкананні Алеся і Дамітрыя Смольскага.

На той час салісты з ансамбля «Сябры» прываблівалі сваёй маладосцю, непасрэднасцю. Крыху наіўна, але вельмі міла вымаўляліся імі словы з гэтай песні «Я з табой, а ты, а ты са мною, Як дзве зорачкі ў адной» — і гучалі яны прызнанне. Верш Ніла Гілевіча ўспрымаўся па-філасофску заглыбленам. Апявалася не толькі каханне. Услаўляліся яго моц, здольнасць перайначыць асобу: публіцыст яе адчуваў навакольным свет у разнастайных фарбах і гучах. У спалучэнні з музыкам, напісанай Ігарам Лучанком, паэтычны тэкст з вуснаў маладых вакалістаў падаваўся як спеўны трактат пра зыхатлівае каханне паміж людзь-

мі і любоў да роднай старонкі.

На Першым фестывалі беларускай песні і паэзіі ў Маладзечне песня «У бацькоўскім кутку», якую спявалі Алеся і Дамітрый Смольскі, карысталася поспехам. Яна набыла папулярнасць, часта гучыць на маладзёжных вечарынах.

Міхась ШАВЫРКІН.



Верш Ніла Гілевіча
Музыка Ігара Лучанка

У бацькоўскім кутку, край слынных бароў,
Помню ўсмішку твою, позірк ясны без слоў,
Выйду ўранку зару сустракаць за сялом,
Тваіх рук, мілых рук прыгадаю цяпло.

Прыпеў:

І пачую зноў голас твой,
Знай, мая любоў, я з табой.
Я з табой, а ты, а ты са мною,
Як дзве зорачкі ў адной.

У бацькоўскім кутку водар злёлак лясных
Я ўдыхаю і п'ю, нібы з вуснаў тваіх,
Ціхі ветрыка лет, што галубіць зямлю,
Як дыханне тваё, пераймаю, лаўлю.

Прыпеў:

Прыйдзе зорная ноч, цішай дол ахіне,
Сваіх воч, карых воч, не адводзь ад мяне.
І праз далечаў даль і скрозь морак начны
Я змагу разгадаць, што мне скажыць яны.

Прыпеў:

«Палацу» падабаюцца беларускія бабульты

У кожнага летам свае маршруты. А гурт «Палац» у жніўні вандраваў па родных беларускіх вёсках. Маршрут тура складаўся па прынцыпу: туды, дзе, па магчымасці, не ступала нага фалькларыста. Паляванне на «скарбы» беларускай песні праходзіла на Магілёўшчыне і па ўсходняй Мінскай вобласці.

А ўсё пачалося з запрашэння з нямецкага горада Канстанца паўдзельнічаць у «Сусветных днях музыкі», якія адбудуцца ў лістападзе. «Дні музыкі» павінны прадэманстраваць музычныя традыцыі розных краін свету. І вось «Палац» задумаў здзівіць свет...

«Скарбы» ёсць, сцвярджаюць «палюнічыя». Творчая экспедыцыя ў кожнай вёсцы знаходзіла бабульты-пляхы, якія дэманстравалі вышэйшы клас спеваў. Падабаюцца «Палацу» беларускія бабульты, што тут казачы. Жанчыны спявалі, а за імі пілына сачыла «палацаўская» відэакамера, фіксуячы самыя цёплыя моманты сустрэчы. Пакуль «Палац» любіўна здаймаў бабульты, творчая група кінастудыі «Беларусьфільм» усё гэта запісвала на сваю стужку з мэтай стварыць нешта нахвальнае прыгодніцкага тыпу пра шукальнікаў скарбаў. Самі ж удзельнікі гурта лічаць, што натрапілі на матэрыял, які можа зрабіць сенсачню не толькі ў Германіі, але і на роднай Беларусі таксама. Аднак яшчэ застаецца разгадаць, чаму ў Мараві, Трансільваніі можна сустрэць назвы вёсак з такімі ж каранямі, як на Беларусі, чаму ў беларускіх народных песнях і румынскіх вельмі падобны музычны лад. Адказы мы, напэўна, пачнем, калі з'явіцца новая праграма гурта «Палац».

Ларыса ЦІМОШЫК.

Святыні вайны і міру



У Беларусі не шмат месцаў пахавання ахвяр першай сусветнай вайны і тым больш могілак войнаў варажой некалі арміі. Упершыню я адкрыў для сябе тагачасныя нямецкія могілкі дзесяць гадоў назад, вандруючы па Нарачанскаму краю, дзе, як вядома, ішлі жорсткія баі паміж войскамі Германіі і расійскай імперыі. Жудасна выглядалі тады помнікі на магілах нямецкіх салдат у мястэчку Кабыльнік. А пра гэтае ж месца ў вёсцы Пронькі наогул згадваць сорамна.

Мінулым летам я зноў наведваў старыя мясціны і не пазнаў іх. Прыбраныя, дагледжаныя, упарадкаваныя. І ў Кабыльніку, і ў Проньках, і ў Засвіры. Давялося пачуць, што ў аднаўленні нямецкіх могілак бралі ўдзел германская арганізацыя Deutsche Kriegsgraber fur Sorge, а таксама патрыятычная моладзь з Беларусі.

Гэтыя здымкі зроблены каля Пронек, дзе 80 гадоў назад ішлі цяжкія, знішчаючыя баі. Параненых і забітых было процьма, і пахаванні адбываліся ў розных месцах. І цяпер яшчэ па лясках і пагорках захававаліся іх рэшткі.

Але ў 30-х гадах, па згодзе дзвюх краін, было зроблена перапахаванне ў адно месца. Пронькаўскі пантэон вайны павялічыўся ў шмат разоў.

«Памяць і пашана героям Бацькаўшчыны»



— надпіс на цэнтральным манументе могілак. А вакол — больш за тысячу звычайных пліт з імёнамі і датамі смерці. Ёсць помнікі арыгінальнай работы — справа рук добрых майстроў разьбы па каменю — гэта магілы афіцэраў.

Сёння ўжо не сорамна паказваць гэтыя мясціны гасцям з Нямеччыны, якія ўсё часцей наведваюць Беларусь як з дабрачыннымі мэтамі, гэтак і па справах бізнесу, палітыкі і турызму. Дабрацца ў Нарачанскі край не складае асаблівых праблем — усяго 150 км ад сталіцы.

Вельмі магчыма, што менавіта ў гэтых куточках спачываюць тыя, каго яшчэ памятаюць у нямецкіх сем'ях і спадзяюцца адшукаць месца іхняга апошняга прыстанішча.

Анатоль КЛЯШЧУК.
Фота аўтара.



АФІЦЫЙНА

У адпаведнасці з артыкулам 8 Закона Рэспублікі Беларусь «Аб народным галасаванні (рэферэндуме) у Рэспубліцы Беларусь і артыкулам 43¹ Закона Рэспублікі Беларусь «Аб выбарах дэпутатаў Вярхоўнага Савета Рэспублікі Беларусь» просім вас апублікаваць пастановы Цэнтральнай камісіі Рэспублікі Беларусь па выбарах і правядзенню рэспубліканскіх рэферэндумаў.

Старшыня Цэнтральнай камісіі Рэспублікі Беларусь па выбарах і правядзенню рэспубліканскіх рэферэндумаў В. ГАНЧАР

ПАСТАНОВА ЦЭНТРАЛЬНАЙ КАМІСІІ РЭСПУБЛІКІ БЕЛАРУСЬ ПА ВЫБАРАХ І ПРАВЯДЗЕННЮ РЭСПУБЛІКАНСКІХ РЭФЕРЭНДУМАЎ

19 верасня 1996 года
ПЫТАННІ ПРАВЯДЗЕННЯ 24 ЛІСТАПАДА 1996
ГОДА РЭСПУБЛІКАНСКАГА РЭФЕРЭНДУМУ
У РЭСПУБЛІЦЫ БЕЛАРУСЬ

У адпаведнасці з пастановай Вярхоўнага Савета Рэспублікі Беларусь ад 6 верасня 1996 года «Аб правядзенні рэспубліканскага рэферэндуму і мерах па яго забеспячэнню» Цэнтральная камісія Рэспублікі Беларусь па выбарах і правядзенню рэспубліканскіх рэферэндумаў пастанавіла:

1. Устанавіць наступныя формы дакументаў па правядзенню 24 лістапада 1996 года рэспубліканскага рэферэндуму ў Рэспубліцы Беларусь: а) спіса грамадзян Рэспублікі Беларусь, якія маюць права ўдзельнічаць у выбарах дэпутатаў, у рэспубліканскім і мясцовых рэферэндах у Рэспубліцы Беларусь; б) пратакола ўчастковай камісіі па рэферэндуме аб выніках галасавання па ўчастку; в) пратакола раённай, гарадской, раённай у горадзе камісіі па рэферэндуме аб выніках галасавання па раёну, гораду, раёну ў горадзе; г) пратакола абласной, Мінскай гарадской камісіі па рэферэндуме аб выніках галасавання па вобласці, гораду Мінску.

Формы спіса і пратаколаў дадаюцца.

2. Устанавіць наступную форму бюлетэня для галасавання 24 лістапада 1996 года на рэспубліканскім рэферэндуме ў Рэспубліцы Беларусь белага колеру, памер 210х290 мм;

уключыць у бюлетэнь для галасавання пытанні, якія ўнесены Прэзідэнтам Рэспублікі Беларусь і дэпутатамі Вярхоўнага Савета Рэспублікі Беларусь на рэспубліканскі рэферэндум.

Тэкст бюлетэня дадаецца.

3. Устанавіць узор скрынкі для галасавання для прыёму бюлетэняў па рэспубліканскаму рэферэндуму:

скрынка драўляная вышыняй 85 см, памерам 50х40 см, пакрыўка адкідная на завесах з праразам для апускання бюлетэняў. Скрынка і пакрыўка маюць металічныя вушкі для аплывання або пламбавання.

4. Устанавіць, што пры падрыхтоўцы і правядзенні рэспубліканскага рэферэндуму: абласныя, Мінская гарадская, раённыя, гарадскія, раённыя ў гарадах камісіі па рэферэндуме карыстаюцца пятачкамі органаў, якія іх утварылі; участковыя камісіі па рэферэндуме карыстаюцца металічнымі пятачкамі участковых выбарчых камісій Рэспублікі Беларусь.

5. Спісы грамадзян Рэспублікі Беларусь, якія маюць права ўдзельнічаць у рэферэндуме, у раёнах і гарадах, дзе дадатковыя паўторныя выбары дэпутатаў не праводзяцца, складаюцца нанова.

На ўчастках для галасавання, у якіх адначасова з дадатковымі паўторнымі выбарамі дэпутатаў адбудзецца галасаванне па рэферэндуме, яно праводзіцца па спісах выбарчыкаў, укладаных напярэдадні паўторных выбараў і рэферэндуму, а пры неабходнасці, па складзеных нанова спісах грамадзян Рэспублікі Беларусь, якія маюць права ўдзельнічаць у выбарах дэпутатаў і рэферэндуме.

6. У адпаведнасці з пастановай Вярхоўнага Савета Рэспублікі Беларусь ад 18 верасня 1996 года ў абласцях, горадах, раёнах і гарадах, дзе Саветы дэпутатаў у поўным складзе не выбраны, і адпаведныя тэрытарыяльныя выбарчыя камісіі назначылі дадатковыя паўторныя выбары дэпутатаў на 24 лістапада 1996 года, паўнамоцтвы абласных, Мінскай гарадской, раённых, гарадскіх і участковых камісій па рэферэндуме ажыццяўляюць адпаведныя тэрытарыяльныя (абласныя, Мінская гарадская, раённыя, гарадскія) і участковыя камісіі па выбарах дэпутатаў.

У раёнах і гарадах, дзе раённыя і гарадскія Саветы дэпутатаў выбраны ў поўным складзе і тэрмін паўнамоцтваў участковых выбарчых камісій скончаны, раённыя і гарадскія (гарадоў абласнога падпарадкавання) Саветы дэпутатаў павінны да 24 кастрычніка 1996 года ўтварыць участковыя камісіі па рэферэндуме.

У гарадах з раённым дзяленнем пры неабычымасці склікання сесій раённых Саветаў дэпутатаў або правядзення пасяджэнняў іх прэзідыумаў утварэнне раённых у гарадах і участковых камісій па рэферэндуме можа быць пры неабходнасці зроблена гарадскімі Саветамі дэпутатаў або іх прэзідыумаў.

8. У адпаведнасці з артыкулам 8 Закона Рэспублікі Беларусь «Аб народным галасаванні (рэферэндуме) у Рэспубліцы Беларусь», у мэтах усебаковага і аб'ектыўнага растлумачэння пытанняў, якія вынесены на рэферэндум:

сродкам масавай інфармацыі, адным з заснавальнікаў якіх выступаюць дзяржаўныя органы, арганізацыі, установы, а таксама сродкам масавай інфармацыі, што часткова фінансуюцца за кошт дзяржаўных сродкаў, забяспечыць роўныя магчымасці атрымліваць на пытанні, што выносяцца на рэферэндум.

Нацыянальнай дзяржаўнай тэлебачальнай кампаніі распрацаваць і не пазней 1 кастрычніка 1996 года прадставіць на разгляд Цэнтральнай камісіі Рэспублікі Беларусь па выбарах і правядзенню рэспубліканскіх рэферэндумаў прапановы па асвятленню на роўных умовах на тэлебачанні і радыё пытанняў, якія вынесены на рэспубліканскі рэферэндум Прэзідэнтам Рэспублікі Беларусь і дэпутатамі Вярхоўнага Савета Рэспублікі Беларусь.

9. Зыходзячы з часткі першай артыкула 9 і пункта 3 артыкула 17 Закона Рэспублікі Беларусь «Аб народным галасаванні (рэферэндуме) у Рэспубліцы Беларусь» растлумачыць, што добраахвотны ўзносы прадпрыемстваў і арганізацый, грамадскіх аб'яднанняў і грамадзян, якія перадаюцца імі на падрыхтоўку і правядзенне рэспубліканскага рэферэндуму павінны пералічвацца на рахунах Цэнтральнай камісіі Рэспублікі Беларусь па выбарах і правядзенню рэспубліканскіх рэферэндумаў № 3031202440031 у гарадской дырэкцыі Белбизнесбанка горада Мінска, код 764.

10. Прасіць Вярхоўны Савет Рэспублікі Беларусь забяспечыць выданне тэкстаў праектаў, якімі

прадугледжана ўнесенне змяненняў і дапаўненняў у Канстытуцыю Рэспублікі Беларусь, не пазней чым за 20 дзён да рэферэндуму для забеспячэння імі ў адпаведнасці з патрабаваннямі артыкула 31 Закона Рэспублікі Беларусь «Аб народным галасаванні (рэферэндуме) у Рэспубліцы Беларусь» участкаў для галасавання.

Старшыня Цэнтральнай камісіі Рэспублікі Беларусь па выбарах і правядзенню рэспубліканскіх рэферэндумаў В. ГАНЧАР

Сакратар Цэнтральнай камісіі Рэспублікі Беларусь па выбарах і правядзенню рэспубліканскіх рэферэндумаў І. ЛІХАЧ

ПАСТАНОВА ЦЭНТРАЛЬНАЙ КАМІСІІ РЭСПУБЛІКІ БЕЛАРУСЬ ПА ВЫБАРАХ І ПРАВЯДЗЕННЮ РЭСПУБЛІКАНСКІХ РЭФЕРЭНДУМАЎ

19 верасня 1996 г.
АБ РАСТЛУМАЧЭННІ ПЫТАННЯ, ЯКОЕ
УЗНІКЛА ПРЫ ПРЫМЯНЕННІ АРТЫКУЛАЎ
18, 20 І 23 ЗАКОНА РЭСПУБЛІКІ БЕЛАРУСЬ
«АБ НАРОДНЫМ ГАЛАСАВАННІ
(РЭФЕРЭНДУМЕ) У РЭСПУБЛІЦЫ БЕЛАРУСЬ»

У сувязі з узніклым пытаннем па прымяненню артыкулаў 18, 20 і 23 Закона Рэспублікі Беларусь «Аб народным галасаванні (рэферэндуме) у Рэспубліцы Беларусь» з мэтай аднолькавага прымянення Закона, на падставе пункта 1 артыкула 17 гэтага Закона, Цэнтральная камісія Рэспублікі Беларусь па выбарах і правядзенню рэспубліканскіх рэферэндумаў пастанавіла:

Зыходзячы з палажэнняў артыкула 5 Канстытуцыі Рэспублікі Беларусь, растлумачыць, што вылучаць прадстаўнікоў у саставе камісій па рэферэндуме маюць права адпаведныя органы палітычных партый і іх пярвічныя арганізацыі.

Старшыня Цэнтральнай камісіі Рэспублікі Беларусь па выбарах і правядзенню рэспубліканскіх рэферэндумаў В. ГАНЧАР

Сакратар Цэнтральнай камісіі Рэспублікі Беларусь па выбарах і правядзенню рэспубліканскіх рэферэндумаў І. ЛІХАЧ

СЯМЁН у свае сорак пяць гадоў быў чалавекам з усіх бакоў станоўчым. Досыць высокая пасада, дзюх дачок, дзякаваць Богу, за прыстойных людзей выдаў. Ну, зразумела, машына ды дача. Нават у дэпутаты вылучалі. Толькі неяк пачаў заўважаць за сабой чалавек: не чага не хапае. Нешта грызе душу, не бялюча, але ўкусліва. Усё ў парадку, але вось кропелькі і не хапае. А можа залішне?

А тут сустрэў школьнага сябра. Разгаварыліся. І пажаліўся Сямён на свае нудоты. Паглядзеў той на яго ўважліва. «Добра, — кажа, — дапамагу. Заўтра ў дванадцаты едзе на адкрыццё палявання. Без прызначэння. Дапаможа. Будзе з намі адзін адказны таварыш, але нічога, гэта ў мяне дырэктар рыбгаса знаёмы».

— Еду на паляванне! — заявіў Сямён з парогам.

Жонка спачатку не зразумела:

— Якое паляванне?

— Ну, там, на качак, ці як іх...

— Ах, паляванне... Дык цябе ж на дачу выцягнуць цяжка.

— Еду!

Зборы былі досыць пакутлівымі з-за адсутнасці вопыту. Урэшце ўцёплены, як вокны нашых кватэр перад зімою, Сямён сабраўся пакідаць кватэру.

— Ну а ружо? — з'едліва спытала жонка.

— Скажы, там дадуць.

— На! — Яна працягнула яму валіку.

— Тут харч і бутэлька каньяку. Я чула, што на паляванне без бутэлькі не едуць.

Увогуле, Сямён у справе гэтай быў стрыманы, і найперш, як кажуць, з-за ранішніх науступоў.

Сябар ужо чакаў ля «Жыгулёў». Укладваючы ў багажнік сваю валіку, Сямён убачыў скрынку «Белай Русі». Навошта столькі, падумалася. Але, як навічок, вырашыў кіравацца прынятым ранішнім рашэннем: нічога не здзіўляцца, рабіць усё так, як і іншыя.

У машыне іх было чацвёрэ. Заду Сямён з сябрам, наперадзе вадзіцель і мажы чалавек. Па тым, як ён аддаваў распараджэнні, хутка стала зразумела: гэта сапраўды нейкі начальнік і яго вадзіцель, толькі пераселі яны ў гэтыя досыць абшарпаныя «жыгулі» са службовай машыны дэля маскіроўкі ці па нейкай іншай прычыне.

Адрэз за горадам начальнік даў каманду прыпыніцца.

— Ну, за знаёмства і ўдалую дарогу. Давай, Валодзя, тую, з халадзільніка. Вадзіцель дастаў бутэльку гарэлкі, бутэроброды. Сямён, не паказваючы свайго здзіўлення, — сярод белых дзян, у машыне! — выпіў сапраўды яшчэ халаднай усё той жа «Белай Русі».

Дзве гадзіны «жыгуль» імчаў па асфальтаванай стужцы, потым нейкі час пільну па прасёлку. Пад'ехалі ў невялікай вёсцы да нейкай канторы. Сябар,

прыхапіўшы некалькі бутэлек гарэлкі, схадзіў, як ён сказаў, «адзначыцца». Вярнуўся вясёлы:

— Усё ў парадку, наша месца свабоднае.

Яшчэ хвілін дваццаць ехалі па прасёлку, дамбах, вакол якіх шырока раскінуліся відавочна рукотворныя сажалкі. А потым дарога і ўвогуле скончылася. Калёсы машыны прымілі высокаю траву.

Спыніліся на зацішнай палянцы. Кругом хмызняк, з аднаго боку паляны багчылася вада сажалкі. Неўзабаве на палянцы пыхала вогнішча, вадзіцель Валодзя спрытна ставіў палатку.

— За прыезд і ўдалую рыбалку, — уладна скамандаваў Начальнік (хоць яго

— Мы тут не адны?

— Адны... На адкрыццё палявання? Тут, братка, цяпер народу болей, чым на якім актыве. — Сябар нібы выхваліўся сваёй дасведчанасцю: — Вунь там абласныя чыны, там міліцыйскае начальства. А там ці не сам міністр разгарнуўся. У кожнага свой аблюбованы куток. Які з іх, можа, і ружо развучуць у руках трымаць, але адкрыццё палявання — святая справа.

Сямён першы адпоўз ад вогнішча ў палатку: як ні стараўся не адставаць ад застоліцы — не змог. «Адсутнасць практыкі», — мармытаў ён сам сабе, засынаючы.

Разбудзіла яго кананада. У палатку па кроплі сцякала рэнішняя шараня. А гримела з усіх бакоў. Стрэлы гучалі то зусім блізка ля палаткі, то вадаль, але з усіх бакоў. Сямёну здавалася, што шрот пралітаў прама над ім. Ён было падняўся на ногі, каб выйсці, але пасля некалькіх зусім блізкіх стрэлаў прыпаў да зямлі.

У палатку таксама паўзком пранік Валодзя.

— Ну як вам музыка?

— А не пастрэляюцца яны?

Немаведама куды паляць.

— Бывае... Давайце лепш,

пакуль майго начальніка няма, папра-

вім галовы...

Кананада аціхла толькі апоўдні. Вярнуўся Сямёнаў сябар з Начальнікам, абвешаны абкрываўленымі, невялікімі на выгляд і вартымі жалю птушкамі.

Яны былі ўзмакнёныя, узбуджаныя, горача абмяркоўвалі толькі што перажытае. Тут ужо не да субардынацыі.

— Ты, мазіла, чаму не зрэзаў тых двух, што пад носам узяліся?

— Перазараджаў. А ты ніколі не лезь наперад, калі не бачыш.

Тым часам Валодзя зноў спрытна займаўся гаспадарчымі справай. Неўзабаве зноў елі юшку, у якой разам з рыбай варылася некалькі качак. Сямён хмялеў ад нязвычайнага паху дзічыны, ад дымка вогнішча, што віўся каля іх.

Бліжэй да вечара зноў учалася з усіх бакоў стрэліна, не такая густая, як раніш, але такая ж бяладна.

— Ну, гэта па бутэльках, боезалас расстрэльваецца, — зазначыў Валодзя.

Сямён не паддаўся на ўтавары хоць раз стрэліць па пустой бутэльцы, «адзначыцца» на адкрыццё палявання. І ўвогуле ўсё далейшае ён помніў цямяна. Зборы, «агальную» чарку, роўны гул рухавіка машыны.

Заводзілі яго ў кватэру сябар і Валодзя. Валодзя, адной рукой падтрымліваючы «неафіта», другой нёс Сямёнаву валіку з забытаю бутэлькай каньяку.

Але назаўтра Сямёну даўна было не гэта. Даўна было тое, што знікла нудота.

Алесь КАСЦЕНЬ.

НОРАВЫ

АДКРЫЦЦЁ ПАЛЯВАННЯ

І звалі Іванам Пятровічам, Сямён пра сябе інакш пра яго не думаў).

Прыселі за накрыты ўсё тым жа ўшвыным Валодзем абрус.

Пакуль выпівалі, начальнік ашчасліваў палянку гучным маналагам аб тым, што зрэзав часу трэба абавязкова пакідаць цывілізацыю камяні і акаўца ў прыроду, дзе найменей выгода, але душа адрываецца ад усялякіх клопатаў і начальніцкіх згрызот. «У гарэлку вы акунаетесь, а не ў прыроду», — падумалася Сямёну. Ён па-ранейшаму моўчы ўспрымаў усё нечаканасці і незразумеласці гэтага ваяжу. Ды і п'янец з непрывычкі пачынаў усё больш.

— Ну а цяпер — лавіць рыбу, — па-ступіла новая каманда.

Аказалася, што рыбу будуць лавіць тут жа, на беразе сажалкі ля паляны. Далі ў рукі вуду і Сямёну, але, не трымаўшы яе з дзяццільства, ён вельмі хутка так забытаў лёску, што і Валодзя махнуў рукою. Ды і не гэтым была занята ўвага Сямёна. Ён утаропіўся глядзеў на сваіх таварышаў па новаму занятку. А яны, сеўшы на бераг сажалкі, толькі паспявалі закідаць вуды. На бераг раз-пораз выкідаліся буйныя сярэбрыстыя карпы.

— На што ж вы ловіце, што так клоуе? — А тут на што і лаві — толькі паспявай закідаць...

Вялізны садок рыбы быў пакінуты ў сажалцы, частку Валодзя ўжо паглатаў на юшку.

Селі за яе ў прыцемках. І тут заўважыў Сямён, што то ў адным, то ў другім месцы вакол іх свеціцца такія ж невялікія вогнішчы.

СУБОТНІМ ВЕЧАРАМ

КРЫЖАВАНКА-ПЕРАКЛАД


Перакладаецца з беларускай на рускую наступныя словы.

Па гарызанталі: 1. Сякучая. 5. Латак. 8. Крумкач. 9. Асмаўчанне. 10. Раскочванне. 11. Шкло. 12. Лазня. 13. Абрыць. 17. Долата. 19. Прагінанне. 22. Пакой. 23. Падстава. 24. Рызман. 25. Авецнік.

Па вертыкалі: 1. Поўнач. 2. Газа. 3. Шчэнная. 4. Явар. 5. Скібка. 6. Праталіна. 7. Хараставо. 12. Савольнік. 14. Змова. 15. Начынне, посуд. 16. Балбатун. 18. Лямпа. 20. Цэбар. 21. Шарош.

Склаў Віктар СУХАРАЎ.

г. п. Бялынічы.



ГАЛАВАЛОМКА

Уважліва разглядаючы літары ў сярэдзіне круга і падбярэце ключык да галаваломкі. Потым у пустыя клеткі па акружнасці ўпішыце літары — кожную на сваё месца. Прачытайце ў выніку словы вядомай прымаўкі.


Даслаў Мікола ВОРЧЫК.

Лагойскі раён.



ПРАВЕЦЕ, КАЛІ ЛАСКА, АДКАЗЫ

Крыжаванка (14 верасня). Па гарызанталі: 2. Кулік. 4. Балістыка. 6. Цялуша. 7. Майкоп. 10. Рахманінаў. 11. Кувейт. 14. Агент. 15. Карыфей. 16. Віёла. 19. Ліпень. 20. Дэмаркацыя. 22. Чартэр. 23. Арат. 25. Дамінанта. 26. Сопка. **Па вертыкалі:** 1. Алесь. 2. Калашнік. 3. Крынаў. 4. «Балкан». 5. Арктур. 6. Ціхановіч. 8. Плебіцыт. 9. Парытэт. 10. Рэгул. 12. Талія. 13. «Серабранка». 17. Снарад. 18. Скарга. 21. Тэрмас. 24. Анапа.



КРЫПТАГРАМА

Карыстаючыся ключавымі словамі, прачытайце ў клетках па акружнасці малюнка старажытную беларускую прымаўку.

а) 1-2-3-4-5-6 — ластагоная марская жывёліна, б) 7-8-3-9-10 — вялікі, яркі метэар, в) 11-12-13-14-5-15-8 — праснаводная рыба сямейства ласасёвых.

Склаў Мікола ВОРЧЫК.

Лагойскі раён.

Згубленае пасведчанне інваліда № 044442 серыі 07 выдадзенае на імя **Васіля Яўгенавіча Корзуна**, лічыць несапраўдным.

Пейджинговую связь редакции обеспечивает компания **МОБИКОМ** пейджинг-система **тел. 78-08-98**

Post Factum

Гэты дзень у гісторыі

21 верасня 1452 года нарадзіўся Джыралама Саванарола, настаіцель манастыра дамініканцаў у Фларэнцыі. Выступаў супраць тыраніі Медычы, выкрываў папства, заклікаў царкву да аскетызму. Пасля выгнання Медычы з Фларэнцыі ў 1494 годзе спрыяў усталяванню рэспубліканскага ладу. У 1497 годзе адлучаны ад царквы і па прыговору прырату пакараны.

21 верасня 1744 года нарадзіўся Джакома Кварэнгі, рускі архітэктар, прадстаўнік класіцызму. Па нацыянальнасці італьянец, у Расіі працаваў з 1780 года. Манументальнасцю і строгасцю формай, пластычнай закончанасцю вобразаў вызначаюцца Аляксандраўскі палац у Царскім Сяле, Эрмітажны тэатр, Смольны інстытут у Пецярбургу.

У гэты дзень у 1866 годзе нарадзіўся Герберт Джордж Уэлс, англійскі пісьменнік, класік навукова-фантастычнай літаратуры, аўтар такіх твораў, як «Машына часу», «Чалавек-невідзімка», «Вайна светаў», а таксама бытавых раманаў — «Кіпс», «Тона-Бенге» і інш.

21 верасня 1911 года нарадзіўся Марк Бернес, савецкі акцёр, папулярны эстрадны спявак. Здымаўся ў фільмах «Два байцы», «Знішчальнікі» і інш.

У гэты дзень у 1918 годзе нарадзіўся вядомы беларускі мовазнавец і пісьменнік Фёдар Міхайлавіч Янкоўскі, даследчык беларускай народнай і літаратурнай мовы і яе гісторыі. Складальнік зборнікаў крылатых выразаў і афарызмаў, прыказак і прымавак, параўнанняў, слоўнікаў, аўтар мастацка-публіцыстычных зборнікаў «Абразкі», «Прыпыніся і паслухай», «Само слова гаворыць».

У гэты дзень у 1923 годзе нарадзіўся вядомы беларускі фізік, акадэмік АН Беларусі Мікалай Барысевіч, у 1969—1987 гг. — прэзідэнт Беларускай Акадэміі навук, Герой Сацыялістычнай Працы, лаўрэат Ленінскай і Дзяржаўнай прэмій СССР.

Народны календар

21 верасня — Раставі Маці Божай (малая Прачыстая). Адно з галоўных хрысціянскіх святаў, устаноўлена ў гонар нараджэння Божай Маці. Два праведнікі — муж і жонка Іякім і Ганна — не мелі дзяцей і малілі Бога паслаць ім дзіця. Іх малітва была пачута — Бог паслаў старым баякам дачку Марыю, якая ў будучым стала Маці Ісуса Хрыста.

Вялікая і малая Прачыстая, а таксама Пакроў, які будзе адзначацца неўзабаве, утвараюць агульны цыкл багародзіцкіх святаў (святкоў) і адпаведна называліся: першы святко, другі святко і трэці. З малой Прачыстай аб'юдалі наступную пару года: «Другі святко — восень, браток».

З далёкіх часоў беларускі народ адзначае ў гэты дзень старадаўняе земляробчае свята — багач (багатнік, багатуха). Яно заўсёды спраўляецца пасля заканчэння жніва. Заканчвалася ворыва жабліва, сеялі азімае: «Прышоў багач — кідай рагач, бяры сявенку, сей намаленьку». Ад цяжкіх работ пад восень сяляне добра стамляліся, асабліва жанчыны: «Да багача баба рабача, па багачы — хоць за плот валачы».

Сяляне назіралі за жывёлай, каб рабіць прагнозы на зіму: калі пасля малой Прачыстай жывёла імкнецца на пашу вельмі рана, то і зіма будзе ранняя.

Цікава

Аб балбатлівасці жанчын ходзіць легенда. Тым не менш, самым гаваркім чалавекам на зямлі аказаўся мужчына.

27-гадовы рыбак з маленькага ірландскага гарадка Розслер выйграў першы прыз на спаборніцтвах балбатунства, прагаварыўшы запар 50 гадзін. Відавочны сцяжаржакоў, што асноўнай тэмай маналагу маладога чалавека былі ўзаемаадносіны з цешчай.

А вось самай балбатлівай птушкай прызнана самка шэрага афрыканскага папугая па мянушцы Прадэль. На працягу 12 гадоў яна нязменна займала першыя месцы ў конкурсах размаўляючых птушак у Лондане. Лексікон гэтай птушкі — 800 слоў.

Дарэчы, амерыканскі вучоны Джэймс Пенбекер сцвярджае, што маўклівыя людзі хварэюць часцей, чым гаваркія. Калі не выліваць свае пачуцці ў словах, выпрацоўваецца гармон, які зніжае супраціўляльнасць арганізму. Гэта асабліва характэрна для мужчын, бо ў многіх з іх язык з цяжкасцю выказвае пачуцці.

Дзесьці на белым свеце

Калі вам узбрыдне ў галаву абрававаць чыю-небудзь кватэру, пакаўцеся напярэдне, ці не ўстаноўлены ў ёй дзверы егіпецкага вынаходніцтва **Макрама Хамуды**.

Гэта вельмі хітрыя і агрэсіўныя дзверы. Яны не проста супраціўляюцца ўзломчыцкай сваёй металічнай стойкасцю, яны актыўна абараняюцца. З дапамогай прыстававання, палобнага на капкан, дзверы мёртва халапоў руку зламысніка і адначасова выпускаюць у яго твар струмень усыпляльнага газу. І тут жа сігналізуюць у паліцыю: прызджайце, злавілі злодзей. Дзверы Хамуды прыгодныя як для жылых памяшканняў, так і для офісаў, іх канструкцыя адобрана Акадэміяй навуковых даследаванняў Егіпта.

Анталогія рэкорду

Адночы амерыканка Кэці Уайфлер узяла вялікі яблык (вагой 567 г) і стала акуртна зразаць з яго скурку. Гэтым яна займалася на працягу адзінаццаці з паловай гадзін, і ёй удалося зразаць неразруйнаю скурку даўжынёй 52 м 51 см. У выніку яна трапіла ў Кнігу рэкордаў Гінеса.

З жыцця вядомых

Вядомы фельетаніст «Правды» Рыклін раскаваў: — У пачатку 30-х гадоў адбылася сустрэча журналістаў са Сталіным і іншымі кіраўнікамі партыі і дзяржавы. У канцы яе мы сфатаграфаваліся. На фота я стаў побач з правадчыком, Ішлі гадзі, і ішлі арышты. Захоўваць ворагаў народа было небяспечна. І я пачаў рэзаць: правадчыры і журналісты паступова зні-калі з фота. Урэшце рэшт засталіся толькі я і Сталін. Пасля ХХ з'езда я адрэзаў Сталіна і застаўся адзін.

А яшчэ быў выпадак

Прышоў аднойчы да прэзідэнта савецкай Акадэміі навук **Вавілава адзін акадэмік і кажа:**

— Прапаноўваю выдаваць цікавы часопіс, надобнага нават у Амерыцы няма.

— Вы дакладна ведаеце, што ў іх няма? — спытаў Вавілаў.

— Дакладна.

— Значыць, і нам не трэба.

ЗАСНАВАЛЬНІКІ:

Вярхоўны Савет Рэспублікі Беларусь, Кабінет Міністраў Рэспублікі Беларусь, калектыву рэдакцыі газеты «Звязда».

Першы намеснік галоўнага рэдактара **М. МІХАЕВІЧ**.

Рэдакцыйная калегія: **У. АНДРЭЕВІЧ** (намеснік галоўнага рэдактара), **І. БАРАНОЎСКІ**, **У. ГОЙТАН**, **В. ЖДАНКО**, **Л. ЛАХМАНЕНКА**, **А. МЯСНІКОЎ**, **Л. РЫЖАНКОВА** (намеснік галоўнага рэдактара), **С. ШАЎЦОЎ**.

Рэгістрацыйны нумар 1.

НАШ АДРАС: 220013, г. Мінск, вуліца Б. Хмяльніцкага, 10-а, рэдакцыя газеты «Звязда».

ТЭЛЕФОНЫ: прыёмны — 68-29-19; намесніку галоўнага рэдактара — 32-44-12, 32-14-25, 32-35-05; аддзелаў: інфармацыйна-аналітычнага — 32-38-02, 68-28-14, 68-29-68, эканомікі — 32-31-21, 68-29-68, палітыкі — 68-27-57, 68-28-64, культуры — 68-29-42, 68-28-27, пісьмаў — 68-27-47, маралі і права — 68-28-51, міжнацыянальных адносін — 68-27-40, 68-28-69, журналісцкіх расследаванняў — 68-28-38, 68-28-72, беларускай дыяспары — 68-28-27, знешнеэканамічнай дзейнасці — 68-29-44; аглядальнікаў па праблемах; навуцы і адукацыі — 68-28-31, экалогіі і ліквідцыі вынікаў Чарнобыля — 68-28-36; уласных карэспандэнтаў: у Іроіне — 33-25-29, Гомелі — 53-13-92, Баранавічах — 7-26-02, Паставах — 22-40-00, Маскве — 365-16-44; бухгалтэрыі — 32-22-03; дзеводкі на рэкламе і аб'явах — 32-31-98. **ФАКС:** 32-04-52, 68-28-77. **E-mail:** daily@zvyazda.belpak.minsk.by

Аўтары апублікаваных матэрыялаў нясуць адказнасць за падбор і дакладнасць фактаў. Іх меркаванні не заўсёды супадаюць з меркаванням рэдакцыі.

Адказнасць за змест рэкламы нясуць рэкламадаўцы.

Рэдакцыя пакідае за сабой права не ўступаць у перапіску з чытачамі.

Друкарня выдавецтва «Беларускі Дом друку». Мінск, праспект Ф. Скарыны, 79. Тэлефон 91852. Індэкс 63850. **Зак. № 6233.** **Выходзіць 250 разоў у год.** **Нумар падпісаны ў 20.15.** **М 1 2 3 4 5 6 7 8 9 10 11 12** **П 1 2 3 4 5 6 7 8 9 10 11 12**